



ပြည်ထောင်စုသမ္မတမြန်မာနိုင်ငံတော်

အဂတိလိုက်စားမှုတိုက်ဖျက်ရေးကော်မရှင်ရုံး

စာအမှတ်၊ ACC / ၂ (၀၂) / ၂ - ၁ / (၀၃၅၈/၂၀၂၂)

ရက် စွဲ ၊ ၂၀၂၂ ခုနှစ်၊ ဖေဖော်ဝါရီလ ၉ ရက်


သို့

အကြောင်းအရာ။

အစည်းအဝေးမှတ်တမ်း ပေးပို့ခြင်း

၁။ အဂတိလိုက်စားမှုတိုက်ဖျက်ရေးကော်မရှင်က ဦးဆောင်၍ PFP Web Portal တွင် Short Code “1111” အသုံးပြု၍ အများပြည်သူထံမှ တုံ့ပြန်မှုရယူခြင်းအစီအစဉ် အကောင်အထည်ဖော် ဆောင်ရွက်နေမှု အခြေအနေနှင့်စပ်လျဉ်းသည့် ညှိနှိုင်းအစည်းအဝေးကို ပြည်ထောင်စုဝန်ကြီးဌာန/ အဖွဲ့အစည်း (၁၃)ခုမှ တာဝန်ရှိပုဂ္ဂိုလ်များနှင့် ၂၀၂၂ ခုနှစ်၊ ဇန်နဝါရီလ ၂၆ ရက်နေ့တွင် Online Platform မှတစ်ဆင့် ကျင်းပပြုလုပ်ခဲ့ပါသည်။

၂။ သို့ဖြစ်ပါ၍ အများပြည်သူထံမှ တုံ့ပြန်မှုရယူခြင်းအစီအစဉ် ဆောင်ရွက်မှုနှင့်စပ်လျဉ်းသည့် ညှိနှိုင်းအစည်းအဝေးမှတ်တမ်းအား လိုအပ်သလို ဆက်လက်ဆောင်ရွက်နိုင်ပါရန် ပူးတွဲပေးပို့ အပ်ပါသည်။



ဥက္ကဋ္ဌ (လိုက်စား)

ကောင်းဇော်သန်း၊ ဒုတိယညွှန်ကြားရေးမှူးချုပ်

၂၆

၂၆

၂၆

မိတ္တူကို

ရုံးလက်ခံ

မျှောစာတွဲ

၂၀၂၂ ခုနှစ်၊ ဇန်နဝါရီလ ၂၆ ရက် (ဗုဒ္ဓဟူးနေ့)၊ နံနက် ၁၀:၀၀ နာရီအချိန်တွင် Short Code “1111” အသုံးပြု၍ အများပြည်သူထံမှ တုံ့ပြန်မှုရယူခြင်းအစီအစဉ်ဆောင်ရွက်နေမှုအခြေအနေ နှင့်စပ်လျဉ်း၍ အဂတိလိုက်စားမှုတိုက်ဖျက်ရေးကော်မရှင်၊ ပညာပေးရေးနှင့် ပြည်သူ့ဆက်ဆံရေးလုပ်ငန်းကော်မတီ အဖွဲ့ခေါင်းဆောင်၊ ကော်မရှင်အဖွဲ့ဝင်ဦးဆောင်၍ ပြည်ထောင်စုဝန်ကြီးဌာန/အဖွဲ့အစည်းများနှင့် ကော်မရှင်ရုံးမှ တာဝန်ရှိသူများနှင့် Online Platform မှတစ်ဆင့် ကျင်းပပြုလုပ်ခဲ့သည့် အစည်းအဝေးမှတ်တမ်း

အဂတိလိုက်စားမှုတိုက်ဖျက်ရေးကော်မရှင်မှ တက်ရောက်သူများ

ဦးမောင်မောင်တင့်	ကော်မရှင်အဖွဲ့ဝင်
ဦးကျော်ဝင်းသိန်း	ကော်မရှင်အဖွဲ့ဝင်
ဒေါ်ကြူကြူဝင်း	ကော်မရှင်အဖွဲ့ဝင်
ဦးဝင်းတည်	ကော်မရှင်အဖွဲ့ဝင်

ပြည်ထောင်စုဝန်ကြီးဌာန/အဖွဲ့အစည်းများမှ အစည်းအဝေးတက်ရောက်သူများ

ပြည်ထောင်စုဝန်ကြီးဌာန/အဖွဲ့အစည်းများမှ အစည်းအဝေးတက်ရောက်သူများစာရင်းကို နောက်ဆက်တွဲ ဖြင့် ဖော်ပြအပ်ပါသည်။

အဂတိလိုက်စားမှုတိုက်ဖျက်ရေးကော်မရှင်ရုံးမှ အစည်းအဝေးတက်ရောက်သူများ

ဦးကောင်းဇော်သန့်	ဒုတိယညွှန်ကြားရေးမှူးချုပ်၊ နိုင်ငံတကာရေးရာနှင့် တားဆီးကာကွယ်ရေးဦးစီးဌာန
ဒေါ်အေးမြတ်မွန်	ညွှန်ကြားရေးမှူး၊ တားဆီးကာကွယ်ရေးဌာနခွဲ၊ နိုင်ငံတကာရေးရာနှင့်တားဆီးကာကွယ်ရေးဦးစီးဌာန
ဒေါ်နန်းရတနာထွန်း	ဒုတိယညွှန်ကြားရေးမှူး၊ တားဆီးကာကွယ်ရေးဌာနခွဲ၊ နိုင်ငံတကာရေးရာနှင့်တားဆီးကာကွယ်ရေးဦးစီးဌာန
ဒေါ်နန်းမြကြာခြည်	လက်ထောက်ညွှန်ကြားရေးမှူး၊ တားဆီးကာကွယ်ရေးဌာနခွဲ၊ နိုင်ငံတကာရေးရာနှင့်တားဆီးကာကွယ်ရေးဦးစီးဌာန
ဒေါ်နှင်းနန္ဒာစိုး	လက်ထောက်ညွှန်ကြားရေးမှူး၊ တားဆီးကာကွယ်ရေးဌာနခွဲ၊ နိုင်ငံတကာရေးရာနှင့်တားဆီးကာကွယ်ရေးဦးစီးဌာန
ဒေါ်နှင်းယမုံသိမ့်	ဦးစီးအရာရှိ၊ တားဆီးကာကွယ်ရေးဌာနခွဲ၊ နိုင်ငံတကာရေးရာ နှင့်တားဆီးကာကွယ်ရေးဦးစီးဌာန

ရည်ရွယ်ချက်

၁။ ပြည်ထောင်စုဝန်ကြီးဌာန/ အဖွဲ့အစည်းများတွင် Short Code “1111” အသုံးပြု၍ အများပြည်သူထံမှ တုံ့ပြန်မှုရယူခြင်းအစီအစဉ် ဆောင်ရွက်နေမှုအခြေအနေနှင့်စပ်လျဉ်း၍ ညှိနှိုင်း ဆွေးနွေးရန်။

ဆွေးနွေးမှုများ

၂။ အဂတိလိုက်စားမှုတိုက်ဖျက်ရေးကော်မရှင်၊ ပညာပေးရေးနှင့် ပြည်သူ့ဆက်ဆံရေးလုပ်ငန်း ကော်မတီ၊ အဖွဲ့ခေါင်းဆောင်က အောက်ပါအတိုင်း အဖွင့်အမှာစကား ပြောကြားပါသည်-

- (က) ကော်မရှင်အနေဖြင့် အဂတိလိုက်စားမှု တားဆီးကာကွယ်ရေးလုပ်ငန်းများကို တိုးမြှင့် ဆောင်ရွက်နိုင်ရေးအတွက် ပြည်ထောင်စုဝန်ကြီးဌာန/ အဖွဲ့အစည်းများတွင် အဂတိ လိုက်စားမှု တားဆီးကာကွယ်ရေးအဖွဲ့ (Corruption Prevention Unit-CPU)များကို ဖွဲ့စည်းဆောင်ရွက်လျက်ရှိရာ ၂၀၂၁ ခုနှစ်၊ ဒီဇင်ဘာလအထိ ပြည်ထောင်စုဝန်ကြီး ဌာန/အဖွဲ့အစည်း(၃၇)ခုတွင် CPU များ ဖွဲ့စည်းပြီးဖြစ်ပါကြောင်း၊ ကော်မရှင်အနေဖြင့် ဖွဲ့စည်းထားသော CPU များ၏ လုပ်ငန်းများ အောင်မြင်စွာ အကောင်အထည်ဖော် ဆောင်ရွက်နိုင်ရေးအတွက် လုပ်ငန်းတာဝန်(၃)ရပ်နှင့် လုပ်ငန်းအစီအစဉ် (၆)ရပ် တို့ကို ချမှတ်ထားပြီး စဉ်ဆက်မပြတ် ပူးပေါင်းဆောင်ရွက်လျက်ရှိပါကြောင်း၊
- (ခ) ကော်မရှင်အနေနဲ့ CPU ၏ လုပ်ငန်းအစီအစဉ် (၆)ရပ်ပါ ဆဋ္ဌမမြောက်အချက်ကို အကောင်အထည်ဖော်ဆောင်ရွက်မှုအနေဖြင့် ပြည်ထောင်စုဝန်ကြီးဌာန/အဖွဲ့အစည်း များတွင် အဂတိလိုက်စားမှုတားဆီးကာကွယ်ရေး၊ ပြည်သူ့ဝန်ဆောင်မှုလုပ်ငန်းများ၏ အရည်အသွေးများ ပိုမိုတိုးတက်ကောင်းမွန်စေရေးနှင့် အစိုးရဌာနများနှင့်ပြည်သူလူထု အကြား ယုံကြည်မှုတည်ဆောက်နိုင်ရေးတို့အတွက် အများပြည်သူထံမှ တုံ့ပြန်မှု ရယူခြင်းအစီအစဉ်ကို ၂၀၁၉ ခုနှစ်၊ အောက်တိုဘာလတွင် စတင်ဆောင်ရွက်ခဲ့ ပါကြောင်း၊ ယင်းအစီအစဉ်ကို Short Code “1111” ဖြင့် အသုံးပြုနိုင်ရေး လိုအပ်သည့် ပြင်ဆင်ဆောင်ရွက်မှုများ ပြုလုပ်ခဲ့ပြီး ၁-၁၁-၂၀၂၁ ရက်နေ့မှစ၍ ကော်မရှင် အပါ အဝင် ပြည်ထောင်စုဝန်ကြီးဌာန/အဖွဲ့အစည်း (၁၃)ခုတွင် အသုံးပြုဆောင်ရွက်လျက် ရှိပါကြောင်း၊
- (ဂ) ပြည်ထောင်စုဝန်ကြီးဌာန/ အဖွဲ့အစည်းများ၏ ညှိနှိုင်းမှုအရ အများပြည်သူထံမှ တုံ့ပြန်မှုရယူခြင်းအစီအစဉ်ကို အဆင်ပြေချောမွေ့စွာ ဆောင်ရွက်နိုင်ရေးအတွက် PFP Web Portal အသုံးပြုနည်းသင်တန်းများလည်း ဆွေးနွေးပို့ချပေးလျက်ရှိပါကြောင်း၊

သင်တန်းပို့ချမှုအနေဖြင့် ၂၀၂၁ ခုနှစ်၊ ဇန်နဝါရီလအထိ ပြည်ထောင်စုဝန်ကြီးဌာန/အဖွဲ့အစည်း(၉)ခုသို့ PFP Web Portal အသုံးပြုနည်း သင်တန်း(၁၁)ကြိမ် သွားရောက်ပို့ချပေးနိုင်ခဲ့ပြီး သင်တန်းသားစုစုပေါင်း (၂၇၂)ဦး တက်ရောက်ခဲ့သည်ကို တွေ့ရှိရပါကြောင်း၊

- (ဃ) ကော်မရှင်အနေဖြင့် PFP Web Portal အသုံးပြုနည်းသင်တန်းများ ပို့ချစဉ် သင်တန်းသားများ၏ PFP အသုံးပြုဆောင်ရွက်ရခြင်း၏ ရည်ရွယ်ချက်နှင့် လုပ်ငန်းဆောင်ရွက်ပုံများကို နားလည်သဘောပေါက်မှု ရှိ/မရှိ Feedback Form များ ဖြေဆိုစေ၍ တုံ့ပြန်မှုများရယူခဲ့ပါကြောင်း၊ သင်တန်းသားအများစုမှာ PFP အသုံးပြုရခြင်း၏ ရည်ရွယ်ချက်နှင့် လုပ်ငန်းဆောင်ရွက်ပုံများကို ကောင်းမွန်စွာ နားလည်သဘောပေါက်မှုရှိသည်ကို တွေ့ရှိရပါကြောင်း၊ လက်တွေ့ဆောင်ရွက်မည့် ဝန်ထမ်းများက သေချာစွာနားလည်သဘောပေါက်မှသာ လုပ်ငန်းဆောင်ရွက်ရာတွင် ပိုမိုထိရောက်မှု ရှိနိုင်မည်ဖြစ်ပါကြောင်း၊ ထို့ပြင် သင်တန်းတက်ရောက်ခဲ့သည့် သင်တန်းသားများ အနေဖြင့်လည်း မိမိတို့ဌာနများတွင် PFP အသုံးပြုနည်း ဆင့်ပွားသင်တန်းများ ပြန်လည်ပို့ချပေးနေသည်ကို ဝမ်းမြောက်ဖွယ်ကြားသိရပါကြောင်း၊ PFP ကို အောင်မြင်စွာ အသုံးပြုဆောင်ရွက်နိုင်ရေး နည်းပညာများ ပြန်လည်မျှဝေပေးသည့် အလေ့အကျင့်ကောင်းတစ်ခုအဖြစ် မြင်မိပါကြောင်း၊
- (င) ကော်မရှင်အနေဖြင့် PFP Web Portal အသုံးပြုရာတွင် ပိုမိုအဆင်ပြေစေရေးအတွက် သက်ဆိုင်ရာဌာနများအနေဖြင့် အများပြည်သူထံမှ တုံ့ပြန်မှုရယူခြင်းအစီအစဉ် အသုံးပြုဆောင်ရွက်စဉ် ကြုံတွေ့ရသည့် နည်းပညာဆိုင်ရာအခက်အခဲများ၊ PFP အသုံးပြု နည်းသင်တန်းများပို့ချစဉ် သင်တန်းသားများ၏ အကြံပြုတင်ပြချက်များ အပေါ်လိုအပ်သည့် ပြင်ဆင်ပေးမှုများ ဆောင်ရွက်ပေးလျက်ရှိပါကြောင်း၊ ပြည်ထောင်စု ဝန်ကြီးဌာန/အဖွဲ့အစည်းများမှလည်း အကြံပြုရန်အချက်များရှိပါက ဆက်လက် အကြံပြုပေးစေလိုပါကြောင်း၊
- (စ) သက်ဆိုင်ရာဌာနများအနေဖြင့် အများပြည်သူထံမှ တုံ့ပြန်မှုရယူခြင်းအစီအစဉ် အသုံးပြု၍ ဝန်ဆောင်မှုရယူကြသော ပြည်သူများထံသို့ SMS ပေးပို့ပြီး ဝန်ဆောင်မှု နှင့်စပ်လျဉ်းသည့် မေးခွန်းများပေးပို့မေးမြန်း၍ တုံ့ပြန်မှုရယူခြင်းလုပ်ငန်းများ ဆောင်ရွက်လျက်ရှိရာ ၂၀၂၁ ခုနှစ်၊ ဒီဇင်ဘာလအထိ CPU Account (၄၃) ခု၊ DEO Account (၅၄၀) ခုဖြင့် အသုံးပြုဆောင်ရွက်လျက်ရှိသည်ကို တွေ့ရှိရပါကြောင်း၊ အများပြည်သူထံမှ တုံ့ပြန်မှုရယူခြင်းအစီအစဉ် အသုံးပြုဆောင်ရွက်နေသည့် ပြည်ထောင်စုဝန်ကြီးဌာန/ အဖွဲ့အစည်း(၁၃)ခုအနက် ကော်မရှင်အပါအဝင်

ပြည်ထောင်စုဝန်ကြီးဌာန(၇)ခုတွင် ၂၀၂၁ ခုနှစ်၊ နိုဝင်ဘာလနှင့် ဒီဇင်ဘာလအတွင်း PFP Web Portal အသုံးပြု၍ ကမ်ပိန်း ၁၉၀၁ ခု ပြုလုပ်ခဲ့ပြီး ဝန်ဆောင်မှုရယူခဲ့သည့် ပြည်သူဦးရေ ၁၇၀၂၀ ဦးထံ SMS ပေးပို့မေးမြန်းခဲ့ရာ တုံ့ပြန်ဖြေကြားလာသော ပြည်သူဦးရေ ၁၈၇၅ ဦး ရှိခဲ့ပြီး ပြည်သူများ၏ တုံ့ပြန်မှုရာခိုင်နှုန်းမှာ ၁၁% ရရှိခဲ့သည်ကို တွေ့ရှိရပါကြောင်း၊

- (ဆ) အချို့ပြည်ထောင်စုဝန်ကြီးဌာနများအနေဖြင့် ပြည်သူလူထု၏ တုံ့ပြန်အကြံပြုချက်များနှင့်စပ်လျဉ်း၍ သက်ဆိုင်ရာဌာနအကြီးအကဲ ထံတင်ပြခြင်း၊ သက်ဆိုင်ရာ အဖွဲ့အစည်းများနှင့် ဆက်သွယ်၍ ဖြေရှင်းဆောင်ရွက်ပေးခြင်း၊ သက်ဆိုင်ရာ တာဝန်ရှိပုဂ္ဂိုလ်များက ပြည်သူများ၏ တယ်လီဖုန်းများသို့ တိုက်ရိုက်ဆက်သွယ်၍ ဖြေရှင်းပေးခြင်းများ ဆောင်ရွက်ခဲ့သည်ကို ပြန်လည်ကြားသိရပါကြောင်း၊ ယခုကဲ့သို့ ပြည်သူများ၏ မေးမြန်းအကြံပြုချက်များအပေါ် ဖြေရှင်းဆောင်ရွက်ပေးခြင်းဖြင့် မိမိတို့ဌာန၏ ဝန်ဆောင်မှုများ ပိုမိုကောင်းမွန်လာပြီး ပြည်သူလူထု၏ ယုံကြည်မှုများလည်း ရရှိလာနိုင်မည်ဖြစ်သောကြောင့် ယင်းအလေ့အကျင့်ကောင်းများကို ဆက်လက်ထိန်းသိမ်းသွားကြရန် လိုအပ်ကြောင်း၊
- (ဇ) PFP ကို ဌာနများတွင် အသုံးပြုဆောင်ရွက်ခြင်းဖြင့် သက်သာသော ကုန်ကျစရိတ်ဖြင့် အဂတိလိုက်စားမှု တားဆီးကာကွယ်ရေးလုပ်ငန်းများကို ရေရှည်ဆောင်ရွက်နိုင်ပြီး ထိရောက်မှုလည်းရှိသည့် အစီအစဉ်တစ်ခုဖြစ်သည့်အပြင် ပြည်သူလူထုနှင့် တိုက်ရိုက်ထိတွေ့ပြီး မိမိဌာန၏ ဝန်ဆောင်မှုလုပ်ငန်းများနှင့် သက်ဆိုင်သည့် တုံ့ပြန်အကြံပြုချက်များကို ရယူနိုင်သည့်အတွက် ကျယ်ကျယ်ပြန့်ပြန့် အသုံးပြုနိုင်ပါက အကျိုးရှိမည်ဖြစ်ကြောင်း၊
- (ဈ) ကော်မရှင်အနေဖြင့် PFP အသုံးပြုဆောင်ရွက်ခြင်းက အကျိုးရှိထိရောက်ပြီး အဂတိလိုက်စားမှု တားဆီးကာကွယ်ရေးလုပ်ငန်းများကို တိုးမြှင့်ဆောင်ရွက်နိုင်ရန်အတွက် CPU ဖွဲ့စည်းထားပြီး ပြည်သူသို့ ဝန်ဆောင်မှုဆောင်ရွက်ပေးနေသော်လည်း အများပြည်သူထံမှ တုံ့ပြန်မှုရယူခြင်းအစီအစဉ် ဆောင်ရွက်နိုင်ခြင်း မရှိသေးသည့် ကျန်ပြည်ထောင်စုဝန်ကြီးဌာန/ အဖွဲ့အစည်းများတွင် PFP ကို ထပ်မံအသုံးပြုနိုင်ရေး ညှိနှိုင်းဆောင်ရွက်လျက်ရှိကြောင်း အသိပေးပြောကြားလိုပါကြောင်း၊
- (ည) ပြည်ထောင်စုဝန်ကြီးဌာန/ အဖွဲ့အစည်းများမှ တာဝန်ရှိပုဂ္ဂိုလ်များအနေဖြင့် အများပြည်သူထံမှတုံ့ပြန်မှုရယူခြင်းအစီအစဉ်ဆောင်ရွက်ရာတွင် ကြုံတွေ့ရသည့်နည်းပညာဆိုင်ရာအခက်အခဲများရှိပါက ဆွေးနွေးပေးစေလိုပါကြောင်း၊ သို့မှသာ ကော်မရှင်အနေဖြင့် PFP Web Portal တွင် လိုအပ်သည့် ပြင်ဆင်မှုများ ဆောင်ရွက်ပေးသွားနိုင်

မည်ဖြစ်ပြီး ဌာနများမှလက်တွေ့အသုံးပြုရာတွင် ပိုမိုအဆင်ပြေစေမည်ဖြစ်ပါကြောင်း၊ အများပြည်သူထံမှ တုံ့ပြန်မှုရယူခြင်းအစီအစဉ်အရ ဝန်ဆောင်မှုရယူကြသော ပြည်သူများ၏ ပြန်ကြားလာသည့် တုံ့ပြန်အကြံပြုချက်များ၊ မေးမြန်းမှုများအပေါ် ဖြေရှင်းဆောင်ရွက်ပေးနေမှု အခြေအနေများကိုလည်း ဆွေးနွေးပေးစေလိုပါကြောင်း၊ ထို့ပြင် သက်ဆိုင်ရာဌာနများရှိ PFP ကို လက်တွေ့ဆောင်ရွက်မည့်ဝန်ထမ်းများက PFP အသုံးပြုနည်းကို ကျွမ်းကျင်စွာဆောင်ရွက်နိုင်မှသာ မိမိတို့ဆောင်ရွက်နေသော လုပ်ငန်းများ တိုးတက်အောင်မြင်နိုင်မည်ဖြစ်သောကြောင့် ကော်မရှင်အနေဖြင့် PFP အသုံးပြုနည်းသင်တန်းများ ပို့ချပေးရန် လိုအပ်ပါက ဆွေးနွေးပေးစေလိုပါကြောင်းနှင့် ကော်မရှင်ရုံးသို့ သင်တန်းပို့ချပေးနိုင်ရေး ညှိနှိုင်းအကြောင်းကြားစာ ပေးပို့၍လည်း ဆက်သွယ်နိုင်ပါကြောင်း၊

- (ဋ) ပြည်ထောင်စုဝန်ကြီးဌာန/ အဖွဲ့အစည်းများအနေဖြင့် အများပြည်သူထံမှ တုံ့ပြန်မှု ရယူခြင်းအစီအစဉ် ဆောင်ရွက်ခြင်းဖြင့် မိမိတို့ဌာနများ၏ ဝန်ဆောင်မှုလုပ်ငန်းများအပေါ် ပြည်သူလူထု၏ အကြံပြုချက်နှင့် သဘောထားအမြင်များကို လျင်မြန်စွာ သိရှိနိုင်ပြီး အချိန်နှင့်တစ်ပြေးညီ တုံ့ပြန်ဖြေရှင်းမှုများဆောင်ရွက်ပေးနိုင်မည် ဖြစ်ပါကြောင်း၊ ထို့ပြင် အကြံပြုချက်များမှတစ်ဆင့် ပြုပြင်ရန်လိုအပ်နေသည့် မိမိဌာန၏ ဝန်ဆောင်မှုလုပ်ငန်းများကို ပိုမိုကောင်းမွန်အောင် ပြုပြင်ဆောင်ရွက်နိုင်မည်ဖြစ်သောကြောင့် ယခင်အသုံးပြုစဉ်ကကဲ့သို့ အင်တိုက်အားတိုက် ဆက်လက်ပူးပေါင်းဆောင်ရွက်သွားကြရန် တိုက်တွန်းပြောကြားလိုပါကြောင်း။

၃။ ပြည်ထဲရေးဝန်ကြီးဌာနမှ တာဝန်ရှိသူများက အောက်ပါအတိုင်း ဆွေးနွေးခဲ့ပါသည်-

- (က) မြန်မာနိုင်ငံရဲတပ်ဖွဲ့ဌာနချုပ်မှ ၈-၁၁-၂၀၂၁ ရက်နေ့တွင် အဂတိလိုက်စားမှုတိုက်ဖျက်ရေးကော်မရှင်ရုံးမှ တာဝန်ရှိသူများက ပြည်ထဲရေးဝန်ကြီးဌာန၊ ပြည်ထောင်စုဝန်ကြီးရုံး၊ မြန်မာနိုင်ငံရဲတပ်ဖွဲ့၊ အထွေထွေအုပ်ချုပ်ရေးဦးစီးဌာန၊ အထူးစုံစမ်းစစ်ဆေးရေးဦးစီးဌာန၊ အကျဉ်းဦးစီးဌာနနှင့် မီးသတ်ဦးစီးဌာနတို့မှ သင်တန်းသား ၁၈ ဦးအား PFP အသုံးပြုနည်းသင်တန်းကို မြန်မာနိုင်ငံရဲတပ်ဖွဲ့၊ ရဲချုပ်ရုံးတွင် လာရောက်ပို့ချပေးခဲ့ကြောင်း၊ ယင်းသင်တန်းကို မြန်မာနိုင်ငံရဲတပ်ဖွဲ့မှ (၄)ဦး ပါဝင်တက်ရောက်ခဲ့ပြီး ယင်းသင်တန်းသား(၄)ဦးတို့မှ တိုင်းဒေသကြီးနှင့် ပြည်နယ်(၁၄)ခုရှိ သင်တန်းသား ၂၈ ဦးကို PFP Web Portal အသုံးပြုနည်း ဆင့်ပွားသင်တန်းပို့ချပေးခဲ့ကြောင်း၊ မြန်မာနိုင်ငံရဲတပ်ဖွဲ့ ကြီးကြပ်မှုအောက်ရှိ တိုင်းဒေသကြီးနှင့်ပြည်နယ်များသို့ ဆင့်ပွားသင်တန်းများ ဆက်လက်ပို့ချပေးနိုင်ရေး ဆောင်ရွက်လျက်ရှိပြီး PFP Web Portal အသုံးပြု နည်းသင်တန်းကို ၂၂-၂-၂၀၂၂ ရက်နေ့နောက်ဆုံးထား၍ ပို့ချသွားရန် အကြောင်းကြားပြီး ဖြစ်ပါကြောင်း၊ ဖေဖော်ဝါရီလ

တတိယအပတ်မှစ၍ PFP Web Portal ကို စတင်အသုံးပြုဆောင်ရွက်သွားမည် ဖြစ်ကြောင်း၊ ဆင့်ပွားသင်တန်းပို့ချမှုနှင့်စပ်လျဉ်း၍ မြန်မာနိုင်ငံရဲတပ်ဖွဲ့ဌာနချုပ်မှ ကြီးကြပ်ဆောင်ရွက်လျက်ရှိကြောင်း၊ လတ်တလောအနေဖြင့် နည်းပညာပိုင်းတွင် အခက်အခဲမရှိပါကြောင်းနှင့် Short Code “1111” အသုံးပြု၍ SMS ပေးပို့ခြင်းများ အတွက် မြန်မာနိုင်ငံရဲတပ်ဖွဲ့ဌာနချုပ်၏ ကြီးကြပ်ကွပ်ကဲမှုဖြင့် ဆောင်ရွက်သွားမည် ဖြစ်ပြီး လိုအပ်ချက်များရှိက ကော်မရှင်သို့ တင်ပြဆောင်ရွက်သွားမည်ဖြစ်ကြောင်း၊ သီးခြားတင်ပြရန် မရှိပါကြောင်း။

(ခ) အထွေထွေအုပ်ချုပ်ရေးဦးစီးဌာနမှ အောက်ပါတိုင်း ဆွေးနွေးပါသည်-

(၁) အဂတိလိုက်စားမှုတိုက်ဖျက်ရေးကော်မရှင်မှ ၈-၁၁-၂၀၂၁ ရက်နေ့တွင် PFP Web Portal အသုံးပြုနည်းသင်တန်းပို့ချခဲ့ရာ အထွေထွေအုပ်ချုပ်ရေးဦးစီးဌာနမှ အရာထမ်း/ အမှုထမ်း(၄)ဦး တက်ရောက်ခဲ့ပါကြောင်း၊ အဆိုပါ အရာထမ်း/ အမှုထမ်းများမှ DEO Account များ အသုံးပြုနေသည့် ကယားပြည်နယ်မှ မြို့နယ်(၇)မြို့နယ်၊ ပဲခူးတိုင်းဒေသကြီးမှ မြို့နယ်(၈)မြို့နယ်၊ မကွေးတိုင်းဒေသကြီးမှ မြို့နယ်(၁၀)မြို့နယ်၊ ရန်ကုန်တိုင်းဒေသကြီးမှ မြို့နယ်(၁၆)မြို့နယ်၊စုစုပေါင်းမြို့နယ်(၄၁)မြို့နယ်ရှိအရာထမ်း/အမှုထမ်း(၄၄) ဦးတို့အား ၁၅-၁၁-၂၀၂၁ ရက်နေ့တွင် PFP Web Portal အသုံးပြုနည်း ဆင့်ပွားသင်တန်းကို Video Conferencing စနစ်ဖြင့် ပြန်လည်ပို့ချခဲ့ပါကြောင်း၊

(၂) PFP Web Portal တွင် Short Code “1111” အသုံးပြု၍ အများပြည်သူထံမှ တုံ့ပြန်မှုရယူခြင်းအစီအစဉ်ဆောင်ရွက်ရာတွင် DEO Account အသုံးပြုလျက် ရှိသည့် ကယားပြည်နယ်၊ ပဲခူးတိုင်းဒေသကြီး၊ မကွေးတိုင်းဒေသကြီးနှင့် ရန်ကုန်တိုင်းဒေသကြီးအတွင်းရှိ မြို့နယ်(၄၁)မြို့နယ်တွင် SMS ပေးပို့မှု ကုန်ကျစရိတ်များနှင့်စပ်လျဉ်း၍ ၂၀၂၂-၂၀၂၃ ခုနှစ် ဘဏ္ဍာရေးနှစ်မှစ၍ ဘတ်ဂျက်တွင် ထည့်သွင်းလျာထားနိုင်ရေး ဆောင်ရွက်သွားရန် အကြောင်းကြားထားရှိပြီးဖြစ်ပါကြောင်း၊ အထွေထွေအုပ်ချုပ်ရေးဦးစီးဌာန(ရုံးချုပ်) အနေဖြင့်လည်း ၂၀၂၂-၂၀၂၃ ခုနှစ် ဘဏ္ဍာရေးနှစ်မှစ၍ ဘတ်ဂျက်တွင် ထည့်သွင်းလျာထားပြီး ဖြစ်ပါကြောင်း၊

(၃) CPU Account အသုံးပြုလျက်ရှိသည့် အထွေထွေအုပ်ချုပ်ရေးဦးစီးဌာန(ရုံးချုပ်)အနေဖြင့် ၂၃-၁၁-၂၀၂၁ ရက်နေ့မှ ၂၁-၁-၂၀၂၂ ရက်နေ့ထိ မြို့နယ်(၁၄)မြို့နယ်တွင် ကမ်းပိန်း ၉၉ ခုပြုလုပ်၍ ပြည်သူ ၂၅၈ ဦးထံသို့ Short Code “1111” ဖြင့် ပေးပို့ခဲ့ရာ ပြည်သူ ၃၆ ဦးမှ ဝန်ဆောင်မှုနှင့်စပ်လျဉ်း၍

ပြန်လည်တုံ့ပြန်ခဲ့ပါကြောင်း၊ အဆိုပါတုံ့ပြန်မှု (၃၆)စောင်တွင် ကျေနပ်မှု(၃၃) စောင်၊ ကျေနပ်မှုမရှိ(၁)စောင်၊ ကျေးဇူးတင်ရှိကြောင်း (၁)စောင်နှင့် အခြား(၁) စောင်တို့ ဖြစ်ပါကြောင်း၊

- (၄) DEO Account အသုံးပြုလျက်ရှိသည့် ကယားပြည်နယ်၊ မကွေးတိုင်းဒေသကြီး၊ ပဲခူးတိုင်းဒေသကြီးနှင့် ရန်ကုန်တိုင်းဒေသကြီးအတွင်းရှိ မြို့နယ်အချို့၌ အင်တာနက်လိုင်းများ ပြတ်တောက်ခြင်းတို့ကြောင့် SMS ပေးပို့မှုများ နည်းပါးခြင်း ဖြစ်ပါကြောင်း။

၄။ ပြည်ထောင်စုအစိုးရအဖွဲ့ရုံးဝန်ကြီးဌာန(၁)၊ အခွန်အယူခံခံအဖွဲ့ရုံးမှ တာဝန်ရှိပုဂ္ဂိုလ်က ၂၂-၁၂-၂၀၂၁ ရက်နေ့တွင် အဂတိလိုက်စားမှုတိုက်ဖျက်ရေးကော်မရှင်ရုံးမှ ညွှန်ကြားရေးမှူးဦးဆောင်သောအဖွဲ့က PFP Web Portal အသုံးပြုနည်းသင်တန်းအား လာရောက်သင်ကြားပို့ချခဲ့ရာ မိမိတို့ရုံးမှ ညွှန်ကြားရေးမှူး ဦးဆောင်သော သင်တန်းသားအဖွဲ့ တက်ရောက်ခဲ့ပါကြောင်း၊ မိမိတို့ဌာနအနေဖြင့် ဆင့်ပွားသင်တန်း ပို့ချပေးနိုင်ခြင်း မရှိသေးပါကြောင်း၊ PFP Web Portal ကို အသုံးပြု၍ ဝန်ဆောင်မှုနှင့်စပ်လျဉ်းသည့် မေးခွန်းများ ပေးပို့မေးမြန်းနိုင်ရေး ဆောင်ရွက်လျက်ရှိပါကြောင်း၊ အများပြည်သူထံမှ တုံ့ပြန်မှုရယူခြင်းအစီအစဉ်ဆောင်ရွက်နိုင်ရေး CPU Account နှင့် DEO Account များခွဲ၍ ညွှန်ကြားရေးမှူး ဦးဆောင်သော အဖွဲ့ကို ဖွဲ့စည်း ဆောင်ရွက်ထားပါကြောင်း၊ မိမိတို့အနေဖြင့် လက်ရှိတွင် PFP Web Portal ကို အသုံးပြုနိုင်ခြင်း မရှိသေးသဖြင့် အခက်အခဲများ ရှိ/မရှိ ဆွေးနွေးပေးနိုင်ခြင်း မရှိသေးပါကြောင်း ဆွေးနွေးခဲ့ပါသည်။

၅။ စီမံကိန်းနှင့် ဘဏ္ဍာရေးဝန်ကြီးဌာနမှ တာဝန်ရှိပုဂ္ဂိုလ်များက အောက်ပါအတိုင်း ဆွေးနွေးခဲ့ပါသည်-

- (က) ပြည်တွင်းအခွန်များဦးစီးဌာနမှ တာဝန်ရှိပုဂ္ဂိုလ်က PFP Web Portal ကို အသုံးပြု၍ အများပြည်သူထံမှတုံ့ပြန်မှုရယူခြင်းအစီအစဉ် ဆောင်ရွက်ရာတွင် ၁၅-၁၁-၂၀၂၁ ရက်နေ့မှ ၂၄-၁-၂၀၂၂ ရက်နေ့အထိ ဝန်ဆောင်မှုရယူသူ ၁၅၅၉၂ ဦးထံသို့ ဝန်ဆောင်မှုနှင့်စပ်လျဉ်းသည့် မေးခွန်းများပေးပို့မေးမြန်းခဲ့ရာ ပြန်ကြားလာသည့်ပြည်သူဦးရေ ၁၃၇၂ ဦး ရှိပါကြောင်း၊ ဌာန၏ဝန်ဆောင်မှုနှင့်စပ်လျဉ်း၍ ကျေနပ်မှုမရှိသည့် SMS မှာ (၄)စောင်ရှိပြီး အကြံပြုသည့် SMS (၈)စောင် ရှိပါကြောင်း၊ ထိုသို့တုံ့ပြန်မှုများကို ကျေနပ်မှုရှိစေရန် သက်ဆိုင်ရာ တိုင်းဒေသကြီးနှင့် ပြည်နယ်တို့ရှိ ဌာနမှူးများထံသို့ ချက်ချင်းအကြောင်းကြား၍ ဖြေရှင်းဆောင်ရွက်လျက်ရှိပါကြောင်း၊ DEO ရုံး (၄၂)ခု ဖွင့်လှစ်ဆောင်ရွက်လျက်ရှိပြီး အများပြည်သူနှင့် ထိတွေ့ဆောင်ရွက်နေသည့် အခွန်ရုံးများတွင်လည်း ထပ်မံတိုးချဲ့ဆောင်ရွက်သွားရန် အစီအစဉ်များ ရေးဆွဲလျက်ရှိပါကြောင်း၊ DEO ရုံး(၄၂)ခုမှ အချက်အလက်များကို စုစည်း၍ သက်ဆိုင်ရာတိုင်းဒေသကြီးနှင့်ပြည်နယ်များသို့ ကျေနပ်မှုမရှိခြင်း၊ အကြံပြုချက်ပေးခြင်းများအပေါ်

စိစစ်သုံးသပ်ကြီးကြပ်ကွပ်ကဲပြီး အစီရင်ခံစာများကို အချိန်နှင့်တစ်ပြေးညီ တင်ပြ ဆောင်ရွက်လျက်ရှိပါကြောင်း၊ လတ်တလော PFP Web Portal အသုံးပြုရာတွင် အခက်အခဲမရှိသေးပါကြောင်း၊

- (ခ) အကောက်ခွန်ဦးစီးဌာနမှ တာဝန်ရှိပုဂ္ဂိုလ်က အကောက်ခွန်ဦးစီးဌာန ၊ စုံစမ်း စစ်ဆေးရေးနှင့် တရားမဝင်ကုန်သွယ်မှု တိုက်ဖျက်ရေးဌာနခွဲမှ ဦးဆောင်၍ CPU Account ကို စီမံဆောင်ရွက်လျက်ရှိပါကြောင်း၊ PFP နှင့် ပတ်သက်၍ အဆင်ပြေ ချောမွေ့စွာဆောင်ရွက်နိုင်ရန်အတွက် ၂၂-၁၂-၂၀၂၁ ရက်နေ့နှင့် ၂၃-၁၂-၂၀၂၁ ရက်နေ့ တို့တွင် အဂတိလိုက်စားမှုတိုက်ဖျက်ရေးကော်မရှင်မှ တာဝန်ရှိသူတစ်ဦးက PFP အသုံးပြုနည်းနှင့်အဂတိလိုက်စားမှုတားဆီးကာကွယ်ရေးဆိုင်ရာ နည်းပညာသင်တန်း တို့အား Virtual စနစ်ဖြင့် သင်တန်းပို့ချပေးခဲ့ပြီး DEO Account ရရှိပြီးဖြစ်သည့် မြို့နယ်/ဌာနခွဲ (၁၅) ခုမှ သင်တန်းသား ၁၅ ဦး တက်ရောက်ခဲ့ပါကြောင်း၊ ၃-၁-၂၀၂၂ ရက်နေ့တွင် Campaign စတင်ပြုလုပ်ခဲ့ပြီး ဆိပ်ကမ်းများမှ ဝန်ဆောင်မှုရယူသူ (၂၇) ဦးထံ SMS ပေးပို့မေးမြန်းခဲ့ရာ ၈ ဦးထံမှ အဆင်ပြေကြောင်း တုံ့ပြန်မှုရရှိခဲ့ပါကြောင်း၊ ၁၉-၁-၂၀၂၂ ရက်နေ့တွင် စုံစမ်း စစ်ဆေးရေးနှင့်တရားမဝင်ကုန်သွယ်မှု တိုက်ဖျက်ရေး ဌာနခွဲမှ ဦးဆောင်၍ PFP အသုံးပြုနည်းမွမ်းမံသင်တန်းကို DEO Account ရရှိပြီး ဖြစ်သည့် မြို့နယ်/ ဌာနခွဲ (၁၅) ခုမှ သင်တန်းသား ၂၆ ဦးအား ပို့ချခဲ့ပါကြောင်း၊ ၂၅-၁-၂၀၂၂ ရက်နေ့တွင် ဒုတိယအကြိမ် Campaign ကိုပြုလုပ်ခဲ့ပြီး မြို့နယ်အသီးသီး မှ ဝန်ဆောင်မှုရယူသူ ၈၅ ဦးထံသို့ SMS ပေးပို့မေးမြန်းထားပါကြောင်း၊

၆။ ပို့ဆောင်ရေးနှင့် ဆက်သွယ်ရေးဝန်ကြီးဌာနမှ တာဝန်ရှိပုဂ္ဂိုလ်များက အောက်ပါအတိုင်း ဆွေးနွေးခဲ့ကြပါသည်-

- (က) ကုန်းလမ်းပို့ဆောင်ရေးညွှန်ကြားမှုဦးစီးဌာနမှ တာဝန်ရှိပုဂ္ဂိုလ်က အများပြည်သူထံမှ တုံ့ပြန်မှုရယူခြင်းအစီအစဉ်အသုံးပြုနည်းသင်တန်းကိုအဂတိလိုက်စားမှုတိုက်ဖျက်ရေး ကော်မရှင်ရုံးမှ ညွှန်ကြားရေးမှူး ဦးဆောင်သော တာဝန်ရှိသူများက ၆-၁-၂၀၂၂ ရက်နေ့တွင် ကုန်းလမ်းပို့ဆောင်ရေးညွှန်ကြားမှုဦးစီးဌာန(ရုံးချုပ်)နှင့် ရန်ကုန် အနောက်ပိုင်းခရိုင်ရုံး၊ မန္တလေးတောင်ပိုင်းရုံးနှင့် မန္တလေးမြောက်ပိုင်းရုံးတို့မှ သင်တန်းသား ၁၁ ဦးအား Hybrid စနစ်ဖြင့် သင်တန်းပို့ချပေးခဲ့ပါကြောင်း၊ လက်ရှိ တွင် ရုံးချုပ်၊ မန္တလေးတောင်ပိုင်းရုံးနှင့် မန္တလေးမြောက်ပိုင်းရုံးတို့မှ DEO Account များဖြင့် ၂၄-၁-၂၀၂၂ ရက်နေ့မှစ၍ အချက်အလက်များ စတင်ထည့်သွင်း ဆောင်ရွက် လျက်ရှိပါကြောင်း၊ ထိုသို့ဆောင်ရွက်ရာတွင် တနင်္လာနေ့မှ သောကြာနေ့အထိ DEO Account မှ Data Entry သွင်းခြင်းကို နေ့လယ် ၂ နာရီထိ ဆောင်ရွက်လျက်ရှိပြီး CPU Account မှ Campaign ကို သောကြာနေ့ညနေတွင် ပြုလုပ်၍ ယင်းနေ့ညနေမှ

တနင်္လာနေ့မနက် ၉ နာရီခွဲအချိန်အထိ Campaign များ ဖွင့်လှစ်ထားသွားမည် ဖြစ်ပါကြောင်း၊ လက်ရှိတွင် နည်းပညာပိုင်းဆိုင်ရာ အခက်အခဲများ မရှိသေး ပါကြောင်း၊ အခက်အခဲတစ်စုံတစ်ရာရှိပါကလည်း ကော်မရှင်ရုံးသို့ ဆက်သွယ် မေးမြန်းဆောင်ရွက်သွားမည် ဖြစ်ပါကြောင်း၊ SMS ပေးပို့မှုကုန်ကျစရိတ်များကို လည်း ၂၀၂၂-၂၀၂၃ ဘဏ္ဍာရေးနှစ်တွင် ထည့်သွင်းလျာထားပြီး ဖြစ်ပါကြောင်း၊

- (ခ) ဆက်သွယ်ရေးညွှန်ကြားမှုဦးစီးဌာနမှ ကော်မရှင်မှ PFP Web Portal အသုံးပြုနည်း သင်တန်းပို့ချရာတွင် တက်ရောက်နိုင်ခြင်း မရှိသေးသော်လည်း ကော်မရှင်မှ ဆက်လက်သင်တန်းဖွင့်လှစ်ပို့ချပေးပါက မိမိတို့ဦးစီးဌာနမှ သင်တန်းသား စေလွှတ် ပေးသွားမည်ဖြစ်ကြောင်း၊ မိမိတို့ဦးစီးဌာနအနေဖြင့် Short Code “1111” နံပါတ် ရရှိရေးနှင့်စပ်လျဉ်းသည့်ကိစ္စရပ်များတွင် ကော်မရှင်နှင့်ပူးပေါင်း၍ ဆောင်ရွက်ခဲ့ပါ ကြောင်း၊ စတင်အသုံးပြုနိုင်ခြင်း မရှိသေးသည့်အတွက် လက်ရှိအတွေ့အကြုံများကို ရှင်းလင်းဆွေးနွေးရန် မရှိပါကြောင်း။

၇။ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနမှ တာဝန်ရှိပုဂ္ဂိုလ်က အောက်ပါအတိုင်း ဆွေးနွေးခဲ့ပါသည်-

- (က) ဝန်ကြီးဌာနအနေဖြင့် အဂတိလိုက်စားမှု တားဆီးကာကွယ်ရေးအဖွဲ့ (CPU)ကို အဖွဲ့ဝင် ၁၆ ဦးဖြင့် ဖွဲ့စည်းထားပြီး CPU ရုံးခွဲများဖြင့် ဆောင်ရွက်လျက်ရှိပါကြောင်း၊ အများပြည်သူထံမှ တုံ့ပြန်ရယူခြင်းအစီအစဉ်မှ PFP Web Portal ကို အသုံးပြုပြီး Short Code “1111” ဖြင့် SMS ပေးပို့ခြင်းလုပ်ငန်းကို ၁-၁-၂၀၂၁ ရက်နေ့မှ စတင် ဆောင်ရွက်ခဲ့ပါကြောင်း၊ PFP Web Portal အသုံးပြုနည်းသင်တန်းကို ၉-၁၁-၂၀၂၁ ရက်နေ့ အဂတိလိုက်စားမှုတိုက်ဖျက်ရေးကော်မရှင်မှ လူဝင်မှုကြီးကြပ်ရေးနှင့်ပြည်သူ့ အင်အားဝန်ကြီးဌာနသို့ လာရောက်သင်တန်းပို့ချပေးခဲ့ရာ သင်တန်းသား ၂၅ ဦး တက်ရောက်ခဲ့ပါကြောင်း၊
- (ခ) လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနအနေဖြင့် CPU အဖွဲ့ဝင်များ ဖြစ်သည့် ညွှန်ကြားရေးမှူး၊ ဒုတိယညွှန်ကြားရေးမှူးများပါဝင်သော CPU ရုံးအဖွဲ့ (၃)ဖွဲ့ကို နေ့စဉ်အလှည့်ကျ ဖွဲ့စည်းတာဝန်ပေးအပ်၍ နေ့စဉ်ရုံးချိန်အတွင်း CPU ရုံးအဖွဲ့၏ လုပ်ငန်းတာဝန်များကို ဆောင်ရွက်လျက်ရှိပါကြောင်း၊ နေပြည်တော် ကောင်စီမြို့နယ် (၈) မြို့နယ်တွင် PFP Web Portal အသုံးပြု၍ Short Code “1111” ဖြင့် SMS ပေးပို့ခြင်း လုပ်ငန်းဆောင်ရွက်မှုမှတ်တမ်း Video ကို အဂတိလိုက်စားမှု တိုက်ဖျက်ရေးကော်မရှင်သို့ ပေးပို့ခဲ့ပြီးဖြစ်ကြောင်း၊

- (ဂ) ဝန်ကြီးဌာနအနေဖြင့် အများပြည်သူထံမှ တုံ့ပြန်ရယူခြင်းအစီအစဉ်တွင် SMS ပေးပို့ဆောင်ရွက်မှုအခြေအနေကို CPU Account (၂)ခု၊ DEO Account (၂၃)ခု ဝန်ဆောင်မှုလုပ်ငန်းအမျိုးအစား(၃)မျိုးဖြင့် ဆောင်ရွက်လျက်ရှိပြီး ၂၃-၁၁-၂၀၂၁ မှ ၂၅-၁-၂၀၂၂ ရက်နေ့ နိုင်ငံခြားသားမှတ်ပုံတင်လုပ်ငန်းနှင့်သက်ဆိုင်သည့် SMS (၈) စောင်၊ နိုင်ငံသားမှတ်ပုံတင်လုပ်ငန်းနှင့်သက်ဆိုင်သည့် SMS (၃၆၇)စောင်၊ အိမ်ထောင်စုလူဦးရေနှင့်သက်ဆိုင်သည့် SMS(၁၄၂)စောင်၊ စုစုပေါင်း(၅၁၇)စောင် ပေးပို့ခဲ့ပြီး ပြန်ကြားစာ (၁၃၀)စောင် လက်ခံရရှိခဲ့ပါကြောင်း၊ ယင်းပြန်ကြားစာများ အနက် ၁၀-၁၂-၂၀၂၁ အကြောင်းပြန်ကြားချက်အရ မန္တလေးတိုင်းဒေသကြီး ပျော်ဘွယ် မြို့နယ် ဦးစီးမှူးရုံးမှ နိုင်ငံသားမှတ်ပုံတင်လုပ်ငန်းဆောင်ရွက်ရန် ဝန်ဆောင်မှုရယူ ခဲ့သည့် ဦးဝေယံမင်းဦးက မြို့နယ်ရုံး၏ ဝန်ဆောင်မှုအပေါ် အကြံပြုချက်ပေးခဲ့သည် မှာ “အဆင်ပြေပါတယ်၊ ကျွန်တော်တို့ဆီမှာ ပုံစံ(၆၆)ထဲတွင် မပါသောသူများရှိနေ ကြောင်း၊ အသက်(၂၀)ကျော်သူများရှိကြောင်း၊ ဒါကြောင့်မှတ်ပုံတင်ရိုက်ချင်ကြောင်း” ယင်းအကြောင်းပြန်ကြားမှုနှင့်စပ်လျဉ်း၍ ပျော်ဘွယ်မြို့နယ်မှ ဦးဝေယံမင်းဦး၏ အကြံပြုချက်အရ အမျိုးသားမှတ်ပုံတင်နှင့် နိုင်ငံသားဦးစီးဌာနမှ ၁၀-၁၀-၂၀၂၁ ရက်စွဲပါ စာအမှတ်ဖြင့် မန္တလေးတိုင်းဒေသကြီး၊ ပျော်ဘွယ်မြို့နယ်၊ ဦးစီးမှူးရုံးသို့ လိပ်မူ၍ စီမံချက်တင်ပြဆောင်ရွက်စေလျက်ရှိပါကြောင်း၊ ဝန်ကြီးဌာန၏ဆောင်ရွက်ချက် အနေဖြင့် ပန်းခင်းစီမံချက် ဆောင်ရွက်နေမှုအခြေအနေကို ခရိုင်မှူး၊ မြို့နယ်မှူးများမှ ရပ်ကွက်ကျေးရွာအုပ်စုအထိ ပြည်သူများ သဘောပေါက်နားလည်သော နည်းလမ်း များ အသုံးပြု၍ ကျယ်ကျယ်ပြန့်ပြန့်ဖြစ်စေရန် အတတ်နိုင်ဆုံးချပြ၍ ဆွေးနွေး ပြောကြားလျက်ရှိပါကြောင်း၊
- (ဃ) PFP Web Portal အသုံးပြုခြင်းနှင့်စပ်လျဉ်း၍ Internet Connection ခက်ခဲသည့် ဒေသများတွင် DEO Account မှပေးပို့လာသော အချက်အလက်များ CPU Account ထံ အချိန်နှင့်တစ်ပြေးညီ ရောက်ရှိမှုမရှိဘဲ နောက်ကျနေမှုရှိပါကြောင်း၊ ဥပမာ- ၂၁-၁-၂၀၂၂ ဇေယျသီရိမြို့နယ် DEO Account မှ ပေးပို့လာသော SMS (၄၁)စောင် ပေးပို့ခဲ့ရာ SMS (၂၈)စောင်သာ လက်ခံရရှိခဲ့သည်ကို တွေ့ရှိရကြောင်း၊ (၁၃)စောင်မှာ နောက်ကျပြီးမှ ရောက်ရှိခဲ့ကြောင်း၊ Server Error သို့မဟုတ် Internet Connection Error စသည့် နည်းပညာအခက်အခဲတစ်ခုကြောင့် ဖြစ်နိုင်ပါကြောင်း၊ ဝန်ကြီးဌာန အနေဖြင့် CPU ၏ တာဝန်ဝတ္တရားများကို ဌာနတွင်းဝန်ထမ်းများ အဂတိလိုက်စားမှု မဖြစ်ပေါ်စေရေး သက်ဆိုင်ရာတာဝန်ရှိသူအဆင့်ဆင့်မှ ပိုင်းဝန်းကြပ်မတ်ဆောင်ရွက် လျက်ရှိပါကြောင်း။

၈။ အလုပ်သမားဝန်ကြီးဌာနမှ တာဝန်ရှိပုဂ္ဂိုလ်က မိမိတို့ဝန်ကြီးဌာနတွင် ဦးစီးဌာန(၄)ခုရှိပြီး ယင်းဦးစီးဌာနများက CPU Account (၄)ခုနှင့် DEO Account (၉)ခုတို့ဖြင့် ဆောင်ရွက်လျက်ရှိကြောင်း၊ ယခင်ဆောင်ရွက်စဉ်တည်းက အများပြည်သူထံမှ တုံ့ပြန်မှုရယူခြင်းအစီအစဉ်ကို ဆောင်ရွက်ခဲ့ခြင်း ဖြစ်ပါကြောင်း၊ လက်ရှိတွင် အခက်အခဲများ မရှိပါကြောင်း၊ သို့ရာတွင် နည်းပညာဆိုင်ရာ အခက်အခဲအနေဖြင့် PFP အသုံးပြု၍ Message ပို့ရာ၌ ပြည်သူက ပြန်လည်ပေးပို့လာသည့် စာသားကို ဖတ်ရှုရန် အခက်အခဲရှိသဖြင့် သက်ဆိုင်ရာပြည်သူထံသို့ ပေးပို့သည့်အကြောင်းအရာကို မေးမြန်းပေးနိုင်ရေး ကော်မရှင်မှ အကြောင်းကြားလာပါကြောင်း၊ ထို့ကြောင့် မိမိတို့ရုံးချုပ်အနေဖြင့် သက်ဆိုင်ရာ DEO မှတစ်ဆင့် အကြောင်းပြန်ကြားလာသည့် ပြည်သူထံသို့ တိုက်ရိုက်ဆက်သွယ် မေးမြန်းခဲ့ရာ ၎င်းအနေဖြင့် ဇော်ဂျီဖောင့် အသုံးပြုခြင်းဖြစ်ပြီး ကျေနပ်မှုရှိကြောင်း ပြန်ကြားလာခြင်း ဖြစ်သည်ကို သိရှိရပါကြောင်း၊ ထို့ကြောင့် ကော်မရှင်မှ Message စာသားများ မှန်ကန်စွာ ဖတ်ရှု၍ ရနိုင်ရေး ပြုပြင်ပေးနိုင်ပါက ပိုမိုအဆင်ပြေမည်ဖြစ်ပါကြောင်း၊ အလုပ်သမားဝန်ကြီးဌာနအနေဖြင့် ဝန်ဆောင်မှုရယူသော ပြည်သူများထံသို့ SMS များကို အချိန်မှန် ပေးပို့လျက်ရှိသော်လည်း ပြန်လည် ရရှိသည့် SMS အရေအတွက်မှာ နည်းပါးပါကြောင်း၊ သက်ဆိုင်ရာ DEO များသို့ ပြည်သူများကို အဆင်ပြေမှုရှိ/မရှိ ပြန်လည်အကြောင်းကြားပေးရန် ပြောကြားနိုင်ရေး ညွှန်ကြားထားပါကြောင်း ဆွေးနွေးခဲ့ပါသည်။

၉။ စီးပွားရေးနှင့်ကူးသန်းရောင်းဝယ်ရေးဝန်ကြီးဌာနမှ တာဝန်ရှိပုဂ္ဂိုလ်က အောက်ပါအတိုင်း ဆွေးနွေးခဲ့ပါသည်-

- (က) စီးပွားရေးနှင့် ကူးသန်းရောင်းဝယ်ရေးဝန်ကြီးဌာနတွင် ဦးစီးဌာန(၄)ခုဖွဲ့စည်းထားရှိပြီး CPU Account (၅)ခုနှင့် DEO Account (၅၃) ခုတို့ဖြင့် အများပြည်သူထံမှ တုံ့ပြန်မှုရယူခြင်းအစီအစဉ်ကို ဆောင်ရွက်လျက်ရှိပါကြောင်း၊ စားသုံးသူရေးရာဦးစီးဌာန၊ မြန်မာကုန်သွယ်ရေးမြှင့်တင်ရေးအဖွဲ့နှင့် မူပိုင်ခွင့်ဦးစီးဌာနတို့မှ CPU ၏ လုပ်ငန်းများ ဆောင်ရွက်နိုင်ရန်အတွက် သင်တန်းများပို့ချ၍ ပြင်ဆင်ဆောင်ရွက်လျက်ရှိကြောင်း၊ ကုန်သွယ်ရေးဦးစီးဌာနအနေဖြင့်အများပြည်သူထံမှတုံ့ပြန်မှုရယူခြင်း အစီအစဉ်ဆောင်ရွက်နိုင်ရေးအတွက် သင်တန်းပို့ချမှု (၂)ကြိမ် ဆောင်ရွက်ခဲ့ပြီးဖြစ်ပါကြောင်း၊ အများပြည်သူထံမှ တုံ့ပြန်မှုရယူခြင်းအစီအစဉ်နှင့်စပ်လျဉ်း၍ ပြည်သူများမှ အကြံပြုသည့် ကိစ္စရပ်(၂)ခုရှိပြီး မိမိတို့အနေဖြင့် ပြန်လည်ဖြေရှင်းဆောင်ရွက်ပေးခဲ့ပြီးဖြစ်ပါကြောင်း၊
- (ခ) မိမိတို့ဝန်ကြီးဌာနသည် ပို့ကုန်၊ သွင်းကုန်လိုင်စင်လုပ်ငန်းများ ဆောင်ရွက်ရပြီး ယခင်က သက်မှတ်ထားသည့် ရုံးများနှင့်စခန်းများတွင် လာရောက်၍ ပြည်သူများက လိုင်စင်လျှောက်ထားခြင်းများ ဆောင်ရွက်ရပါကြောင်း၊ DEO မှတစ်ဆင့် သက်ဆိုင်ရာ ဝန်ဆောင်မှု လာရောက်ရယူသည့် ပြည်သူများထံမှ ဖုန်းနံပါတ်များတောင်းခံရယူ၍

ဆောင်ရွက်ခဲ့ရာ အခက်အခဲမရှိခဲ့ပါကြောင်း၊ သို့သော် ယခုနောက်ပိုင်းကာလများ၌ လုပ်ငန်းဆောင်ရွက်မှုစနစ်များပြောင်းလဲလာပြီး Tradenet 2.0 စနစ်ဖြင့် အွန်လိုင်းမှ လိုင်စင်လျှောက်ထားမှုကို အသုံးပြုလာသည့်အတွက် ရုံးများသို့ လူကိုယ်တိုင်လာ ရောက်လျှောက်ထားမှု အလွန်နည်းပါးသွားပါကြောင်း၊ ထို့ကြောင့် မြေပြင်တွင် လုပ်ငန်းဆောင်ရွက်မှုမရှိဘဲ အွန်လိုင်းမှတစ်ဆင့်သာ ဆက်သွယ်၍ လုပ်ငန်းများ ဆောင်ရွက်လျက်ရှိပါကြောင်း၊ မြေပြင်တွင် အမှန်တကယ် ဝန်ဆောင်မှု လာရောက် ရယူသူများကို ရက်သတ္တပတ် (၂)ပတ် သို့ (၃)ပတ်တစ်ကြိမ် စုစည်းရသည့်အတွက် စာရင်းပြုစုရသည့် လူဦးရေနည်းပါးပါကြောင်း၊ ထို့ကြောင့် အွန်လိုင်းမှ လိုင်စင် လျှောက်ထားသူများနှင့် ချိတ်ဆက်ဆောင်ရွက်နိုင်ရန် အခြားနည်းလမ်းဖြင့် လည်းကောင်း၊ ဖုန်းနံပါတ်ထည့်သွင်း လျှောက်ထားနိုင်ရန် Software ကို ပြင်ဆင်ခြင်းဖြင့် လည်းကောင်း ဝန်ဆောင်မှုရယူသူများ၏ ဖုန်းနံပါတ်များ ရရှိနိုင်ရေးဆောင်ရွက်ရန် ပြန်လည်စိစစ်၍ ဆောင်ရွက်လျက်ရှိပါကြောင်း၊

၁၀။ ပညာရေးဝန်ကြီးဌာနမှ တာဝန်ရှိပုဂ္ဂိုလ်များက အောက်ပါအတိုင်း ဆွေးနွေးတင်ပြခဲ့ပါသည်-

- (က) ပညာရေးဝန်ကြီးဌာန၊ အဆင့်မြင့်ပညာဦးစီးဌာနမှ တာဝန်ရှိပုဂ္ဂိုလ်က PFP Web Portal တွင် CPU Account ၊ DEO Account အသုံးပြုမှုနှင့်စပ်လျဉ်း၍ သီးခြား ဆွေးနွေးတင်ပြရန် မရှိပါကြောင်း၊ PFP ကို စတင်အကောင်အထည်ဖော်နိုင်ပါက ဆောင်ရွက်မှုအခြေအနေများကို ထပ်မံအစီရင်ခံတင်ပြမည်ဖြစ်ပါကြောင်း၊ ဝန်ထမ်း အကြီးအကဲပြောင်းလဲမှုများနှင့် ပင်စင်ယူခြင်းများရှိသည့်အတွက် PFP ဆောင်ရွက် မည့်အဖွဲ့ကို အသစ်ထပ်မံဖွဲ့စည်းရန် လိုအပ်ပါက လမ်းညွှန်မှုခံယူ၍ ဖွဲ့စည်းသွားမည် ဖြစ်ပါကြောင်း၊ မိမိတို့ဝန်ကြီးဌာနက အများပြည်သူထံမှ တုံ့ပြန်မှုရယူခြင်းအစီအစဉ် ဆောင်ရွက်မှုနှင့်စပ်လျဉ်း၍ “အများပြည်သူကို ချေငံစွာဆက်ဆံရမည်”ဟူသော ညွှန်ကြားချက် ထုတ်ပြန်ထားပါကြောင်း၊ ထို့ကြောင့် မိမိတို့ဦးစီးဌာန၏ အဆောက် အဦများနှင့် အထပ်များတွင် အကြံပြုစာတိုက်ပုံးများထားရှိ၍ အကြံပေးတင်ပြစာများ လက်ခံလျက်ရှိပါကြောင်း၊ PFP Web Portal အသုံးပြုမှုနှင့်စပ်လျဉ်း၍ လမ်းညွှန်မှု ခံယူပြီး ဆက်လက်အစီရင်ခံဆောင်ရွက်သွားမည်ဖြစ်ပါကြောင်း၊
- (ခ) ပညာရေးဝန်ကြီးဌာန၊ အခြေခံပညာဦးစီးဌာနမှ တာဝန်ရှိပုဂ္ဂိုလ်က အခြေခံပညာ ဦးစီးဌာနအနေဖြင့် PFP Web Portal ကို ၂၀၁၉ ခုနှစ်မှစ၍ စတင်အသုံးပြုခဲ့ပါ ကြောင်း၊ ယခင် PFP ကို တာဝန်ယူဆောင်ရွက်သူများအနေဖြင့် လက်ရှိတွင် ရာထူးတိုးမြှင့်ခံရခြင်း၊ ပြောင်းရွှေ့ခန့်ခြင်းများရှိပါကြောင်း၊ ထို့ကြောင့် PFP Web Portal ကို ၂၀၂၁ ခုနှစ်၊ နိုဝင်ဘာလမှစ၍ ပြန်လည်အသုံးပြုနိုင်သော်လည်း လူသစ်

များဖြင့် ပြန်လည်ဖွဲ့စည်းထားသောကြောင့် PFP Web Portal တွင် Short Code “1111” အသုံးပြု၍ SMS ပေးပို့ခြင်းနှင့်စပ်လျဉ်း၍ အဂတိလိုက်စားမှု တိုက်ဖျက်ရေး ကော်မရှင်မှ သင်တန်းပြန်လည်ပို့ချပေးရန် အကြံပြုတင်ပြလိုပါကြောင်း၊ အခြေခံ ပညာဦးစီးဌာနအနေဖြင့် PFP အသုံးပြုဆောင်ရွက်နေသည့် ဝန်ထမ်းအပြောင်းအလဲ ရှိခြင်းကြောင့် ၂၀၂၁ ခုနှစ်တွင် လုပ်ငန်းလည်ပတ်မှု အနည်းငယ် နှောင့်နှေးသွားခြင်း ဖြစ်ပါကြောင်း၊ ထပ်မံအကြံပြုတိုက်တွန်းလိုသည်မှာ သင်တန်းများ ထပ်မံပို့ချပေးစေ လိုပါကြောင်း။

၁၁။ သိပ္ပံနှင့်နည်းပညာဝန်ကြီးဌာနမှ တာဝန်ရှိပုဂ္ဂိုလ်က အောက်ပါအတိုင်း ဆွေးနွေးခဲ့ပါသည်-

- (က) သိပ္ပံနှင့်နည်းပညာဝန်ကြီးဌာနသည် အဂတိလိုက်စားမှုတိုက်ဖျက်ရေးကော်မရှင်၏ မူဝါဒနှင့်အညီ ယခင်က အဂတိလိုက်စားမှုတားဆီးကာကွယ်ရေးအဖွဲ့ကို ဒုတိယ ညွှန်ကြားရေးမှူးချုပ် ဦးဆောင်၍ ဖွဲ့စည်းခဲ့ပါကြောင်း၊ ယခုအခါ ပြည်ထောင်စု ဝန်ကြီး၏ လမ်းညွှန်ချက်အရ CPU ၏ လုပ်ငန်းများ ပိုမိုထိရောက်စွာ ဆောင်ရွက်နိုင် စေရန်အတွက် နည်းပညာ၊ သက်မွေးပညာနှင့်လေ့ကျင့်ရေးဦးစီးဌာနမှ ညွှန်ကြားရေး မှူးချုပ် ဒေါက်တာစိုင်းကျော်နိုင်ဦးက အဖွဲ့ခေါင်းဆောင်အဖြစ် ဦးဆောင်၍ ညွှန်ကြား ရေးမှူးချုပ် (၅)ဦးနှင့် ဒုတိယညွှန်ကြားရေးမှူးချုပ် (၂)ဦးဖြင့် ပြင်ဆင်ဖွဲ့စည်းခဲ့ပါ ကြောင်း၊ ပြင်ဆင်ဖွဲ့စည်းခဲ့သည့် အမိန့်ကြော်ငြာစာအား နိုင်ငံတော်စီမံအုပ်ချုပ်ရေး ကောင်စီရုံးသို့ တင်ပြခဲ့ပြီး အဂတိလိုက်စားမှုတိုက်ဖျက်ရေးကော်မရှင်ရုံးသို့လည်း ဖြန့်ဝေခဲ့ပြီးဖြစ်ပါကြောင်း၊ ဦးစီးဌာနအားလုံးတွင် CPU များ ဖွဲ့စည်း ထားရှိပြီး ဖြစ်ပါကြောင်းနှင့် ဝန်ကြီးဌာနအဆင့် CPU နှင့် ဦးစီးဌာနအဆင့် CPU များလည်း ပူးပေါင်းဆောင်ရွက်လျက်ရှိပါကြောင်း၊
- (ခ) အများပြည်သူထံမှ တုံ့ပြန်မှုရယူခြင်းအစီအစဉ် အသုံးပြုဆောင်ရွက်နိုင်ရေး အဂတိ လိုက်စားမှုတိုက်ဖျက်ရေးကော်မရှင်ရုံးမှ ညွှန်ကြားရေးမှူး ဦးဆောင်၍ PFP Web Portal အသုံးပြုနည်းသင်တန်းကို ပို့ချခဲ့ရာ မိမိတို့ဝန်ကြီးဌာနရှိ အစိုးရနည်းပညာ ကောလိပ် (နေပြည်တော်)၊ အစိုးရနည်းပညာအထက်တန်းကျောင်း (နေပြည်တော်) တို့မှ ကျောင်းအုပ်ကြီးများ Face-to-Face တက်ရောက်ခဲ့ပါကြောင်း၊ ထို့ပြင် ကျောင်းပေါင်း (၇၁) ကျောင်းမှ ကျောင်းအုပ်ကြီးများနှင့် ကွန်ပျူတာကျွမ်းကျင်သူ အဖွဲ့ တစ်ဦးစီ စုစုပေါင်း လူဦးရေ (၁၄၂) ဦးကလည်း Zoom meetings မှတစ်ဆင့် PFP Web Portal အသုံးပြုနည်းသင်တန်းတက်ရောက်ခဲ့ပြီး PFP Web Portal တွင် Short Code “1111” အသုံးပြု၍ SMS ပေးပို့နိုင်ရန် ဆောင်ရွက်လျက်ရှိပါကြောင်း၊

- (ဂ) သိပ္ပံနှင့်နည်းပညာဝန်ကြီးဌာန၊ နည်းပညာ၊ သက်မွေးပညာနှင့် လေ့ကျင့်ရေးဦးစီးဌာနတွင် DEO Account (၇၁) ခု၊ သုတေသနနှင့်တီထွင်ဆန်းသစ်မှုဦးစီးဌာနတွင် DEO Account (၂) ခု၊ ဇီဝနည်းပညာဦးစီးဌာနတွင် DEO Account (၇) ခု၊ အဏုမြူစွမ်းအင်ဦးစီးဌာနတွင် DEO Account (၁) ခု၊ အဆင့်မြင့်သိပ္ပံနှင့်နည်းပညာဦးစီးဌာနတွင် DEO Account (၈)ခု ဆောင်ရွက်ပြီးဖြစ်ပါကြောင်း၊ သို့သော်လည်း အဆင့်မြင့်သိပ္ပံနှင့်နည်းပညာဦးစီးဌာနတွင် နည်းပညာတက္ကသိုလ်များ၊ ကွန်ပျူတာတက္ကသိုလ်များရှိသည့်အတွက် ကျောင်းနှင့် တက္ကသိုလ်များ အရေအတွက်အလိုက် DEO Account များထားရှိရန် စီစဉ်ဆောင်ရွက်လျက်ရှိပါကြောင်း၊
- (ဃ) သိပ္ပံနှင့်နည်းပညာဝန်ကြီးဌာန၏ အဓိကဝန်ဆောင်မှုရယူသူမှာ ကျောင်းသားများဖြစ်သည့်အတွက်ကျောင်းသားကျောင်းသူများအဆင်ပြေမှုရှိ/မရှိနှင့်ကျောင်းအပ်နှံရေးအဆင်ပြေမှုရှိ/မရှိနှင့် ကျောင်းသားများ ကျောင်းပြောင်းရွှေ့သည့်ကိစ္စနှင့်စပ်လျဉ်း၍ အဆင်ပြေမှု ရှိ/မရှိစသည့် မေးခွန်းများမေးမြန်းခြင်းများကို ကျောင်းအုပ်ကြီးများနှင့် ကော်မရှင်တို့ဖြင့် တိုင်ပင်၍ SMS ပေးပို့ခြင်းလုပ်ငန်းများကို စမ်းသပ်ဆောင်ရွက်ရန် ပြင်ဆင်လျက်ရှိပါကြောင်း၊ ယင်းနှင့်စပ်လျဉ်း၍ နည်းပညာပိုင်းဆိုင်ရာ လိုအပ်ချက်များရှိလာပါက အဂတိလိုက်စားမှုတိုက်ဖျက်ရေးကော်မရှင်သို့ အကူအညီ တောင်းခံသွားမည်ဖြစ်ပါကြောင်း၊ သိပ္ပံနှင့်နည်းပညာဝန်ကြီးဌာနအနေဖြင့် PFP Web Portal ပေါ်တွင် “1111” Short Code အသုံးပြု၍ SMS ပေးပို့ခြင်းစနစ်သည် မိမိတို့၏ မူလရည်မှန်းချက်များကို ကောင်းစွာပံ့ပိုးပေးနိုင်မည့်လုပ်ငန်းဖြစ်ပါကြောင်းနှင့် ဆက်လက်ပူးပေါင်းဆောင်ရွက်သွားမည်ဖြစ်ပါကြောင်း။

၁၂။ ကျန်းမာရေးဝန်ကြီးဌာနမှ တာဝန်ရှိပုဂ္ဂိုလ်များက အောက်ပါအတိုင်း ဆွေးနွေးခဲ့ပါသည်-

- (က) ကျန်းမာရေးဝန်ကြီးဌာန၊ ကုသရေးဦးစီးဌာနမှ တာဝန်ရှိပုဂ္ဂိုလ်က မိမိတို့ဝန်ကြီးဌာနရှိ ဦးစီးဌာန (၆)ခုတွင် CPU Account (၇)ခု၊ DEO Account (၄၁)ခုဖြင့် ဆောင်ရွက်လျက်ရှိပါကြောင်း၊ မိမိတို့ဌာနတွင် လူ့စွမ်းအားအရင်းအမြစ် အခက်အခဲရှိသဖြင့် ယခင်ကဲ့သို့ PFP ကို ဆောင်ရွက်နိုင်ခြင်း မရှိသေးပါကြောင်း၊ ၂၀၂၁ ခုနှစ်၊ ဒီဇင်ဘာလနှင့် ၂၀၂၂ ခုနှစ်၊ ဇန်နဝါရီလတို့တွင် ဝန်ဆောင်မှုရယူခဲ့သည့် ပြည်သူ(၂၀၀)ဦးကျော်ထံ SMS ပေးပို့၍ မေးခွန်းများမေးမြန်းခဲ့ရာ ပြန်ကြားလာသည့်ပြည်သူ (၅၀)ဦးကျော် ရရှိခဲ့ပြီး အများစုမှာ ကျေနပ်မှုရှိသည်ဟု ပြန်လည်တုံ့ပြန်ခဲ့ပါကြောင်း၊ ဘဏ္ဍာရေးကိစ္စနှင့်စပ်လျဉ်း၍ ၂၀၂၂-၂၀၂၃ ခုနှစ် ဘဏ္ဍာနှစ်တွင် ထည့်သွင်းလျာထားပြီးဖြစ်ပါကြောင်း၊ အမှန်တကယ်ကုန်ကျမည့် ကုန်ကျစရိတ်များကို ကော်မရှင်နှင့် ညှိနှိုင်းဆောင်ရွက်သွားမည်ဖြစ်ကြောင်း၊ Web Portal အသုံးပြုရာတွင် အခက်အခဲမရှိအဆင်ပြေပါကြောင်း၊

- (ခ) ကျန်းမာရေးဝန်ကြီးဌာန၊ တိုင်းရင်းဆေးပညာဦးစီးဌာနက မိမိတို့ဌာနအနေဖြင့် PFP Web Portal ကို ယခင်ကတည်းက စတင်အသုံးပြုခဲ့သဖြင့် နည်းပညာအခက်အခဲ မရှိပါကြောင်း၊ ၂၄-၁-၂၀၂၂ ရက်နေ့က ပရဆေးကုန်ကြမ်းထောက်ခံချက် တောင်းရာ တွင် အချိန် (၂)လ ကြာမြင့်သည်ဆိုသည့် အကြံပြုချက်တစ်စောင်ကို လက်ခံရရှိခဲ့ သဖြင့် သက်ဆိုင်ရာဌာနမှ ညွှန်ကြားရေးမှူးများမှတစ်ဆင့် ညွှန်ကြားရေးမှူးချုပ်ထံ အဆင့်ဆင့်တင်ပြ၍ အစည်းအဝေး ချက်ချင်းပြုလုပ်ပြီး ယင်းအကြံပြုချက်အပေါ် ဖြေရှင်းဆောင်ရွက်ခဲ့ပါကြောင်း။

၁၃။ အားကစားနှင့်လူငယ်ရေးရာဝန်ကြီးဌာန၊ တာဝန်ရှိပုဂ္ဂိုလ်က မိမိတို့ဝန်ကြီးဌာနသည် ယခင် ကျန်းမာရေးနှင့်အားကစားဝန်ကြီးဌာနမှ အားကစားနှင့်လူငယ်ရေးရာဝန်ကြီးဌာနအဖြစ် ပြင်ဆင် ဖွဲ့စည်းသည့် ဌာနအသစ်ဖြစ်ပါကြောင်း၊ ၂၀၂၁ ခုနှစ် စက်တင်ဘာလ(၂၃)ရက်နေ့တွင် အဂတိ လိုက်စားမှုတားဆီးကာကွယ်ရေးအဖွဲ့ကို အဖွဲ့ဝင် ၉ ဦးဖြင့် ဖွဲ့စည်းထားပြီးဖြစ်ပါကြောင်း၊ မိမိတို့ ဝန်ကြီးဌာနတွင် အားကစားနှင့်ကာယပညာဦးစီးဌာန တစ်ခုသာရှိပါကြောင်း၊ CPU အဖွဲ့ ခေါင်းဆောင်၏ ညှိနှိုင်းမှုဖြင့် ၁၅-၁၁-၂၀၂၁ ရက်နေ့နှင့် ၁၆-၁၁-၂၀၂၁ ရက်နေ့များတွင် အဂတိ လိုက်စားမှုတိုက်ဖျက်ရေးကော်မရှင်ရုံးမှ တာဝန်ရှိသူများက အများပြည်သူထံမှ တုံ့ပြန်မှုရယူခြင်း အစီအစဉ်အသုံးပြုနည်းအပါအဝင် သိမှတ်ဖွယ်ရာများကို ပို့ချပေးခဲ့ပြီး ဌာနမှ CPU အဖွဲ့ဝင်(၉)ဦးနှင့် IT ပညာရှင်ဝန်ထမ်းများ တက်ရောက်ခဲ့ပါကြောင်း၊ လက်ရှိဌာနတွင် ထိရောက်စွာ အသုံးမပြုနိုင်သေး သော်လည်း ဌာနဆိုင်ရာအကြီးအကဲများသို့ တင်ပြ၍ ဆက်လက်လုပ်ဆောင်သွားမည် ဖြစ်ပါကြောင်း ဆွေးနွေးခဲ့ပါသည်။

၁၄။ ဟိုတယ်နှင့်ခရီးသွားလာရေးဝန်ကြီးဌာနမှ တာဝန်ရှိပုဂ္ဂိုလ်က အောက်ပါအတိုင်း ဆွေးနွေး ခဲ့ပါသည်-

- (က) အများပြည်သူထံမှတုံ့ပြန်မှုရယူခြင်းအစီအစဉ်အသုံးပြုနည်းသင်တန်းကို ကော်မရှင်ရုံး မှ ညွှန်ကြားရေးမှူး ဦးဆောင်သောအဖွဲ့က ၇-၁-၂၀၂၂ ရက်နေ့တွင် လာရောက်ပို့ချ ပေးခဲ့ပါကြောင်း၊ သင်တန်းတွင် နယ်ရုံးခွဲများရှိ ဝန်ထမ်းများပါ တက်ရောက်ခွင့်ရရှိပြီး PFP နှင့် စပ်လျဉ်း၍ နားလည်သိရှိခွင့်ရသောကြောင့် သင်တန်းပို့ချပေးသော ကော်မရှင်မှ တာဝန်ရှိသူများကို အထူးကျေးဇူးတင်ရှိပါကြောင်း၊
- (ခ) မိမိတို့ ဝန်ကြီးဌာနတွင် အများပြည်သူထံမှ တုံ့ပြန်မှုရယူခြင်းအစီအစဉ်ကို အကောင် အထည်ဖော်ရာတွင် သင်တန်းပို့ချပေးနိုင်ခဲ့သဖြင့် ယခင်ထက်ပိုမိုနားလည်ပြီး Campaign များ စတင်ဆောင်ရွက်လာနိုင်ခဲ့ပါကြောင်း၊ အသုံးပြုမှုအနေဖြင့် ယခင်က ထက် Data များ စိစစ်ခြင်းနှင့် Campaign ပြုလုပ်ရန် Data များ စိစစ်ခြင်းတို့တွင် ပိုမိုအဆင်ပြေ၍ ကောင်းမွန်လာသည်ကို တွေ့ရှိရပါကြောင်း၊ နည်းပညာသင်တန်း

ပို့ချပြီးသည့်အချိန်မှစ၍ Campaign (၂)ခု ပြုလုပ်ခဲ့ပါကြောင်း၊ ဝန်ဆောင်မှု ရယူခဲ့သည့် ပြည်သူ(၆၇)ဦးထံ SMS ပေးပို့မေးမြန်းခဲ့ရာ ပြန်ကြားလာသည့် ပြည်သူ(၁၁)ဦးရှိခဲ့ပြီး အဆင်ပြေကျေနပ်မှုရှိကြောင်း (၈)ဦး၊ စာဖတ်၍မရကြောင်း (၂)ဦးနှင့် လုပ်ငန်းနှင့်သက်ဆိုင်ခြင်းမရှိသည့် ပြန်ကြားသူ(၁)ဦးတို့ ရှိခဲ့သဖြင့် ခြုံငုံသုံးသပ်ပါက အဆင်ပြေမှုရှိသည်ကို တွေ့ရှိရပါကြောင်း၊

- (ဂ) ယင်းစနစ်ကို နယ်ရုံးခွဲများတွင် ဆက်လက်၍ တွင်တွင်ကျယ်ကျယ် အသုံးပြုသွားရန် တွန်းအားပေး ဆောင်ရွက်သွားမည်ဖြစ်ပါကြောင်း၊ ဝန်ကြီးဌာနသည် Decentralization ပြုလုပ်သည့်အနေဖြင့် ၂၀၁၈ ခုနှစ် မြန်မာနိုင်ငံခရီးသွားလုပ်ငန်းဥပဒေအရ လုပ်ငန်းလိုင်စင်ပေးခြင်းနှင့် ပါမစ်ပေးခြင်းလုပ်ငန်းများ ဆောင်ရွက်ပေးမှုမရှိတော့ပါကြောင်း၊ ရုံးခွဲများအနေဖြင့် သက်ဆိုင်ရာတိုင်းဒေသကြီးနှင့် ပြည်နယ်များရှိ ခရီးသွားလုပ်ငန်းကော်မတီ၏ အဖွဲ့ဝင်၊ အတွင်းရေးမှူးအဖြစ် တာဝန်ထမ်းဆောင်ပြီး ကော်မတီ၏ စီမံခန့်ခွဲမှုဖြင့် ဆောင်ရွက်ခြင်းဖြစ်ပြီး ရုံးခွဲများသည် အတွင်းရေးမှူးရုံးအဖြစ်ပါဝင်ခြင်းဖြစ်ကြောင်း၊ တစ်ဖက်မှလည်း မိမိတို့၏ ရုံးခွဲများတွင် ယင်းစနစ်အား ဆက်လက်၍ ကျယ်ကျယ်ပြန့်ပြန့် အသုံးပြုသွားရန် တွန်းအားပေး၍ ဆက်လက် ဆောင်ရွက်သွားမည်ဖြစ်ပါကြောင်း။

၁၅။ အဂတိလိုက်စားမှုတိုက်ဖျက်ရေးကော်မရှင်ရုံး၊ နိုင်ငံတကာရေးရာနှင့်တားဆီးကာကွယ်ရေးဦးစီးဌာနမှ တာဝန်ရှိပုဂ္ဂိုလ်က အောက်ပါအတိုင်း ဆွေးနွေးခဲ့ပါသည်-

- (က) သက်ဆိုင်ရာ ပြည်ထောင်စုဝန်ကြီးဌာန/ အဖွဲ့အစည်းများအလိုက် ဆွေးနွေးတင်ပြမှုနှင့်စပ်လျဉ်း၍ ပြန်လည်ဆွေးနွေးတင်ပြလိုပါကြောင်း၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ဆွေးနွေးခဲ့သည့် Internet အခက်အခဲကြောင့် DEO များမှ ပေးပို့လာသော Data များနောက်ကျနေမှုနှင့်စပ်လျဉ်း၍ ရှင်းလင်းဆွေးနွေးလိုပါကြောင်း၊ DEO များက Data Entry ပြုလုပ်နိုင်သည့် နည်းလမ်းနှစ်ခု ရှိပါကြောင်း၊ ပထမနည်းလမ်းအနေဖြင့် DEO Account မှတစ်ဆင့် Portal ထဲသို့ တိုက်ရိုက်ထည့်၍ Data Entry ပြုလုပ်သည့်နည်းလမ်းနှင့် ဒုတိယနည်းလမ်းအနေဖြင့် Excel File ကို Download ပြုလုပ်၍ အချက်အလက်များဖြည့်သွင်းပြီး Portal ထဲသို့ ပြန်လည် Upload ပြုလုပ်ခြင်းဟူ၍ နည်းလမ်း (၂)မျိုးရှိပါကြောင်း၊ DEO ရုံးခွဲများအနေဖြင့် Internet အခက်အခဲရှိပါက ပထမနည်းလမ်းဖြစ်သော Portal ထဲသို့ တိုက်ရိုက်ထည့်သွင်းသည့်နည်းလမ်းကို အသုံးမပြုဘဲ Excel File ဖြင့် Data များစုဆောင်းကာ Internet အဆင်ပြေသည့်အချိန်တွင် Portal ထဲသို့ Upload ပြုလုပ်သည့် နည်းလမ်းကို အသုံးပြုမည်ဆိုပါက ပို၍အဆင်ပြေနိုင်မည်ဖြစ်သည်ကို တင်ပြလိုပါကြောင်း၊ ထိုသို့ပြုလုပ်ပါက DEO မှပေးပို့သည့် Data များသည် Portal ထဲသို့ တစ်စု

တစ်စည်းတည်း တိုက်ရိုက်ရောက်ရှိသွားမည်ဖြစ်သဖြင့် Excel File ဖြင့် Upload ပြုလုပ်မည်ဆိုပါက ပို၍အဆင်ပြေနိုင်မည်ဖြစ်ပါကြောင်း၊

- (ခ) အလုပ်သမားဝန်ကြီးဌာနမှ ဆွေးနွေးသွားသည့် ပြည်သူမှ ပြန်ကြားလာသော Message စာသားဖတ်မရသည့်ကိစ္စနှင့်စပ်လျဉ်း၍ ဆွေးနွေးလိုပါကြောင်း၊ PFP Web Portal သည် အစိုးရဌာနများတွင် အသုံးပြုရန် ညွှန်ကြားထားသည့် Unicode Font ကိုသာ အသုံးပြုထားခြင်းဖြစ်သဖြင့် တယ်လီဖုန်းအသုံးပြုသော User များမှ Zawgyi Font နှင့် အခြား Font များ အသုံးပြုမည်ဆိုပါက Portal တွင် ဖတ်ရှု၍ ရနိုင်မည် မဟုတ်ပါကြောင်း၊ အဆင်ပြေမှုရှိသည့် Operator များနှင့် ညှိနှိုင်းဆောင်ရွက် ပေးသွားမည်ဖြစ်ပါကြောင်း၊ သက်ဆိုင်ရာဝန်ကြီးဌာနနှင့်လည်း ပြန်လည်ညှိနှိုင်း ဆောင်ရွက်သွားမည်ဖြစ်ပါကြောင်း၊ သို့ရာတွင် ကော်မရှင်အနေဖြင့် ထုတ်ပြန်ထား သည့် စည်းမျဉ်းစည်းကမ်းများအရ ပြည်ထောင်စုဖောင့်ကိုသာ အသုံးပြုရခြင်း ဖြစ်သောကြောင့် အသုံးပြုသည့် User များ၏ Font အပေါ်တွင်သာ များစွာမူတည်နေ ပါကြောင်း၊
- (ဂ) သက်ဆိုင်ရာဌာနများသို့ သင်တန်းများဆွေးနွေးပို့ချစဉ် ပေးပို့လာသည့် အကြံပြုချက် များအရ Portal ကို အကောင်းဆုံးဖြစ်စေရန် ပြန်လည်ပြင်ဆင်ထားပါကြောင်း၊ Portal ထဲတွင် DEO Account အသုံးပြုသော ဝန်ထမ်းများ အဆင်ပြေစေရန်အတွက် DEO မှ ပေးပို့လာသော အချက်အလက်များတွင် “ဝန်ဆောင်မှုရယူသူများ၏ အမည် များကို ပြင်ဆင်ပေးနိုင်ရေး” ညှိနှိုင်းထားမှုရှိပါကြောင်း၊ လက်ရှိ Portal တွင် DEO Account များမှ Data Entry ပြုလုပ်သည့်အခါ အမည်ဖြည့်သွင်းရာတွင် မှားယွင်းမှု တစ်စုံတစ်ရာ ဖြစ်ပေါ်လာပါက ပြန်လည်ပြင်ဆင်နိုင်သည့် Function ကို ထည့်သွင်း ပေးထားသည်ကို တင်ပြလိုပါကြောင်း၊ ၎င်းသည် DEO များအတွက် အဆင်ပြေစေ သည့် နည်းလမ်းများ ဖြစ်ပါကြောင်း၊ DEO နှင့်စပ်လျဉ်းသည့် အသုံးပြုရမည့် User Guide ကို Portal ထဲတွင် ထည့်သွင်းပြီးဖြစ်၍ Download ရယူနိုင်မည်ဖြစ်ပါကြောင်း၊
- (ဃ) ထို့ပြင် CPU များမှ Reply SMS များကို Categorize ပြုလုပ်သည့်အခါ တစ်ခုချင်းစီ ပြုလုပ်ရန် အခက်အခဲရှိသဖြင့် ပြင်ဆင်ပေးနိုင်ရေး အကြံပြုထားသည့်ဌာနရှိပါ ကြောင်း၊ ယင်းဌာန၏ အကြံပြုချက်သည် ပြည်စုံမှန်ကန်မှုရှိသောကြောင့် မိမိတို့ဌာန အနေဖြင့် ပြန်လည်ပြင်ဆင်ပေးရန် ဆောင်ရွက်ခဲ့ပါကြောင်း၊ ယခုအခါ Reply SMS များကို Categorize ပြုလုပ်သည့်အခါ Check Box မှတစ်ဆင့် Filter ပြုလုပ်ပြီး SMS များကို Categorize ပြုလုပ်နိုင်သည့် နည်းလမ်းကို ထည့်သွင်းထားပြီးဖြစ်ပါကြောင်း၊ ပြင်ဆင်ထားသည့် User Guide များကို Portal တွင် ထည့်သွင်းပြီးဖြစ်၍ Download ရယူနိုင်ပါကြောင်း အသိပေးတင်ပြလိုပါကြောင်း။

၁၆။ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနမှ Internet အခက်အခဲရှိသည့် ရုံးခွဲများတွင် Excel Format ဖြင့် Portal ထဲသို့ Data Entry ပြုလျှင်ပို၍ အဆင်ပြေမည်ဖြစ်သည်ကို သိရှိရပါကြောင်း၊ လက်အောက်ဌာနများသို့ ဆက်လက်ရှင်းပြသွားမည်ဖြစ်ပါကြောင်း ဖြည့်စွက်ဆွေးနွေးပါသည်။

၁၇။ အဂတိလိုက်စားမှုတိုက်ဖျက်ရေးကော်မရှင်ရုံးမှ အောက်ပါအတိုင်းဖြည့်စွက်ဆွေးနွေးပါသည်-

- (က) မိမိတို့အနေဖြင့် ပို့ဆောင်ရေးနှင့် ဆက်သွယ်ရေးဝန်ကြီးဌာန၊ ပညာရေးဝန်ကြီးဌာနတို့မှ ဆွေးနွေးခဲ့သည့် PFP အသုံးပြုနည်းသင်တန်း ပို့ချပေးနိုင်ရေးနှင့်စပ်လျဉ်း၍ ဆွေးနွေးလိုပါကြောင်း၊ လက်ရှိတွင် မိမိတို့ဌာနအနေဖြင့် CPU အဖွဲ့ခေါင်းဆောင်များ၊ PFP အသုံးပြုနိုင်ရေး တာဝန်ပေးမည့် ဝန်ထမ်းများနှင့် ကြီးကြပ်မည့်အရာထမ်းများကို ပြည်ထောင်စုဝန်ကြီးဌာန တစ်ခုချင်းအလိုက် သင်တန်းများ ဆွေးနွေးပို့ချပေးလျက်ရှိသည်ကို တင်ပြလိုပါကြောင်း၊ ပညာရေးဝန်ကြီးဌာနအနေဖြင့် သင်တန်းပို့ချပေးရန် လိုအပ်ပါက မိမိတို့ဌာနအနေဖြင့် သင်တန်းလာရောက်ပို့ချပေးနိုင်ရေး ဆောင်ရွက်ပေးသွားမည်ဖြစ်သည်ကို တင်ပြလိုပါကြောင်း၊
- (ခ) မိမိတို့ဌာနအနေဖြင့် SMS Campaign များကို ပြန်လည်ဆန်းစစ်ချက်များ ပြုလုပ်သည့်အခါ အချို့ Campaign များတွင် SMS ပို့သည့်မေးခွန်းများတွင် ဌာနကိုယ်စားပြုသည့် စာသားများ မပါဝင်ဘဲ ပေးပို့ထားသဖြင့် ပြည်သူများမှ မည်သည့်ဌာနက ပေးပို့သည်ကို သိရှိခြင်းမရှိသည့် တုံ့ပြန်မှုများ ရရှိခဲ့သည်ကို တွေ့ရှိရပါကြောင်း၊ ထို့ကြောင့် မိမိတို့အနေဖြင့် အချို့ဝန်ကြီးဌာနများတွင် ပို့ချခဲ့သော သင်တန်းများ၌ ထည့်သွင်းဆွေးနွေးပေးလျက်ရှိပါကြောင်း၊ Campaign စာသားအောက်တွင် “မှ အဂတိလိုက်စားမှု တားဆီးကာကွယ်ရေးအဖွဲ့နှင့် သက်ဆိုင်ရာဝန်ကြီးဌာနအမည်” ဟူသည့် စာသားများကို ထည့်သွင်းပေးပို့မည်ဆိုပါက မည်သည့်ဌာနမှ ပေးပို့ကြောင်း ပြည်သူများမှ သိရှိနိုင်မည်ဖြစ်သဖြင့် ပိုမိုအဆင်ပြေနိုင်မည်ဖြစ်ပါကြောင်း။

၁၈။ အဂတိလိုက်စားမှုတိုက်ဖျက်ရေးကော်မရှင်၊ ပညာပေးရေးနှင့်ပြည်သူ့ဆက်ဆံရေးလုပ်ငန်းကော်မတီ၊ အဖွဲ့ခေါင်းဆောင်၊ ကော်မရှင်အဖွဲ့ဝင်က ပြည်ထောင်စုဝန်ကြီးဌာန/အဖွဲ့အစည်းများမှ ၂၀၂၁ ခုနှစ်၊ နိုဝင်ဘာလနှင့်ဒီဇင်ဘာလနှင့် ၂၀၂၂ ခုနှစ် ဇန်နဝါရီလ ၂၅ ရက်နေ့အထိ အများပြည်သူထံမှတုံ့ပြန်မှုရယူခြင်းအစီအစဉ် ဆောင်ရွက်ထားရှိမှုအခြေအနေနှင့်စပ်လျဉ်း၍ အောက်ပါအတိုင်း ဖြည့်စွက်ဆွေးနွေးပါသည်-

- (က) SMS ပေးပို့အသုံးပြုမှုနှင့်စပ်လျဉ်း၍ ဆန်းစစ်ရာတွင် ပြည်ထဲရေးဝန်ကြီးဌာနအနေဖြင့် နိုဝင်ဘာလတွင် ပြည်သူ ၅၅ ဦး၊ ဒီဇင်ဘာလတွင် ၄၈၅ ဦး၊ ဇန်နဝါရီလတွင် ၅၄ ဦးသို့ SMS ပေးပို့ခဲ့ပြီး တုံ့ပြန်မှုရာခိုင်နှုန်းအနေဖြင့် နိုဝင်ဘာလတွင် ၂၀% ၊ ဒီဇင်ဘာလတွင် ၆ % နှင့် ဇန်နဝါရီလတွင် ၂ % ရရှိခဲ့ပါကြောင်း၊ ပြည်ထဲရေးဝန်ကြီး

ဌာနအနေဖြင့် ဒီဇင်ဘာလသည် SMS အများဆုံးပို့ခဲ့သည့် လဖြစ်ခဲ့သည်ကို တွေ့ရှိရပါကြောင်း၊ ပြည်ထောင်စုဝန်ကြီးဌာနများအနေဖြင့် မိမိတို့ဌာနမှ ပေးပို့ခဲ့သည့် SMS များနှင့် တုံ့ပြန်မှုရာခိုင်နှုန်းများကို ပြန်လည်စိစစ်ဆောင်ရွက်နိုင်ပါက ပိုမိုထိရောက်နိုင်မည်ကို အကြံပြုလိုပါကြောင်း၊

- (ခ) စီမံကိန်းနှင့်ဘဏ္ဍာရေးဝန်ကြီးဌာနအနေဖြင့် SMS ပေးပို့မှုတွင် နိုဝင်ဘာလ၌ ပြည်သူ ၃၈၉၇ ဦး၊ ဒီဇင်ဘာလတွင် ၇၃၉၇ ဦး၊ ဇန်နဝါရီလတွင် ၄၆၄၈ ဦးရှိပြီး တုံ့ပြန်မှုရာခိုင်နှုန်းအနေဖြင့် နိုဝင်ဘာလတွင် ၉ % ၊ ဒီဇင်ဘာလတွင် ၉ % နှင့် ဇန်နဝါရီလတွင် ၈ % ရှိပါကြောင်း၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနအနေဖြင့် နိုဝင်ဘာလတွင် ပြည်သူ ၁၉ ဦး၊ ဒီဇင်ဘာလတွင် ၁၈၈ ဦး၊ ဇန်နဝါရီလတွင် ၃၀၆ ဦးရှိသဖြင့် တိုးမြှင့်ဆောင်ရွက်လာနိုင်သည်ကို တွေ့ရှိရပါကြောင်း၊ တုံ့ပြန်မှုရာခိုင်နှုန်းအနေဖြင့် နိုဝင်ဘာလတွင် ၃၇ % ၊ ဒီဇင်ဘာလတွင် ၂၇ % နှင့် ဇန်နဝါရီလတွင် ၂၄ % ရှိသည်ကိုတွေ့ရှိရသည့်အတွက် မိမိတို့အနေဖြင့် လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာန၏ လုပ်ငန်းဆောင်ရွက်ချက်များကို အသိအမှတ်ပြုပါကြောင်း၊
- (ဂ) အလုပ်သမားဝန်ကြီးဌာနအနေဖြင့် နိုဝင်ဘာလတွင် ပြည်သူ ၃၇၀ ဦး၊ ဒီဇင်ဘာလတွင် ၈၆၆ ဦး၊ ဇန်နဝါရီလတွင် ၅၃၆ ဦးရှိပြီး တုံ့ပြန်မှုရာခိုင်နှုန်းအနေဖြင့် နိုဝင်ဘာလတွင် ၂၇ % ၊ ဒီဇင်ဘာလတွင် ၂၇ % နှင့် ဇန်နဝါရီလတွင် ၁၇ % ဖြစ်ပါကြောင်း၊ စီးပွားရေးနှင့်ကူးသန်းရောင်းဝယ်ရေးဝန်ကြီးဌာနအနေဖြင့် နိုဝင်ဘာလတွင် ပြည်သူ ၂၆ ဦး၊ ဒီဇင်ဘာလတွင် ၇၈ ဦး၊ ဇန်နဝါရီလတွင် ၁၅ ဦးရှိပြီး တုံ့ပြန်မှုရာခိုင်နှုန်းအနေဖြင့် နိုဝင်ဘာလတွင် ၁၅ % ၊ ဒီဇင်ဘာလတွင် ၂၁ % နှင့် ဇန်နဝါရီလတွင် ၂၇ % ရှိပါကြောင်း၊ ကျန်းမာရေးဝန်ကြီးဌာနအနေဖြင့် နိုဝင်ဘာလတွင် ပြည်သူ ၁၇ ဦး၊ ဒီဇင်ဘာလတွင် ၁၄၈ ဦး၊ ဇန်နဝါရီလတွင် ၁၄၁ ဦးကို SMS ပေးပို့ခဲ့ပြီး တုံ့ပြန်မှုရာခိုင်နှုန်းအနေဖြင့် နိုဝင်ဘာလတွင် ၄၁ % ၊ ဒီဇင်ဘာလတွင် ၂၇ % နှင့် ဇန်နဝါရီလတွင် ၁၆ % ဖြစ်ပါကြောင်း၊
- (ဃ) အဂတိလိုက်စားမှု တိုက်ဖျက်ရေးကော်မရှင်အနေဖြင့် နိုဝင်ဘာလတွင် ပြည်သူ ၆၅ ဦး၊ ဒီဇင်ဘာလတွင် ၁၃ ဦး၊ ဇန်နဝါရီလတွင် ၃ ဦးကို SMS ပေးပို့ခဲ့ပြီး တုံ့ပြန်မှုရာခိုင်နှုန်းအနေဖြင့် နိုဝင်ဘာလတွင် ၈ % ၊ ဒီဇင်ဘာလတွင် ၃၁ % နှင့် ဇန်နဝါရီလတွင် ၃၃% ရှိပါကြောင်း၊ ဟိုတယ်နှင့်ခရီးသွားလာရေးဝန်ကြီးဌာနအနေဖြင့် ၂၀၂၂ ခုနှစ်၊ ဇန်နဝါရီလတွင် ပြည်သူ ၅၆ ဦးရှိခဲ့ပြီး တုံ့ပြန်မှုရာခိုင်နှုန်းအနေဖြင့် ၁၉ % ရှိခဲ့သည်ကို တွေ့ရှိရပါကြောင်း၊ အားကစားနှင့်လူငယ်ရေးရာဝန်ကြီးဌာန၊ ပညာရေးဝန်ကြီးဌာနနှင့် သိပ္ပံနှင့်နည်းပညာဝန်ကြီးဌာနတို့အနေဖြင့်အများပြည်သူထံမှတုံ့ပြန်မှုရယူခြင်းအစီအစဉ်ကို အကောင်အထည်ဖော်နိုင်ရေး ဆောင်ရွက်နေဆဲဖြစ်သည်ကို တွေ့ရှိရပါကြောင်း၊

- (င) ပြည်ထောင်စုဝန်ကြီးဌာန/အဖွဲ့အစည်းများရှိ CPU အဖွဲ့များအနေဖြင့် နိုဝင်ဘာလတွင် ဝန်ဆောင်မှုရယူခဲ့သည့်ပြည်သူ ၄၄၄၉ ဦး၊ ဒီဇင်ဘာလတွင် ၉၁၇၅ ဦး၊ ဇန်နဝါရီလ၊ ၂၅ ရက်နေ့အထိ ၅၇၆၂ ဦးထံ SMS ပေးပို့ခဲ့ပြီး တုံ့ပြန်မှုရာခိုင်နှုန်းအနေဖြင့် နိုဝင်ဘာလနှင့် ဒီဇင်ဘာလများတွင် ၁၁ % စီနှင့် ဇန်နဝါရီလတွင် ၁၀ % ရှိသည်ကိုတွေ့ရှိရသည်ကို ပြည်ထောင်စုဝန်ကြီးဌာန/အဖွဲ့အစည်းများရှိ CPU အဖွဲ့များ သိရှိနိုင်စေရန် တင်ပြခြင်းဖြစ်ပါကြောင်း။

၁၉။ အဂတိလိုက်စားမှုတိုက်ဖျက်ရေးကော်မရှင်၊ ပညာပေးရေးနှင့်ပြည်သူ့ဆက်ဆံရေးလုပ်ငန်းကော်မတီ၊ အဖွဲ့ခေါင်းဆောင်၊ ကော်မရှင်အဖွဲ့ဝင်က အောက်ပါအတိုင်း နိဂုံးချုပ်စကား ပြောကြားပါသည်-

- (က) အများပြည်သူထံမှ တုံ့ပြန်မှုရယူခြင်းအစီအစဉ်ဆောင်ရွက်မှု အခြေအနေနှင့် စပ်လျဉ်း၍ ညှိနှိုင်းအစည်းအဝေးတွင် ပြည်ထောင်စုဝန်ကြီးဌာန/ အဖွဲ့အစည်းများက တက်ရောက်ပါဝင်ဆွေးနွေးပေးသည့် အကြောင်းအရာများကို အဂတိလိုက်စားမှုတိုက်ဖျက်ရေးကော်မရှင်ကိုယ်စား အလေးထားစိစစ်သုံးသပ်ဆောင်ရွက်သွားမည်ဟု ပြောကြားလိုပါကြောင်း၊ ယနေ့အစည်းအဝေးတွင် ပြည်ထောင်စုဝန်ကြီးဌာန/ အဖွဲ့အစည်းများ၏ ဆွေးနွေးချက်များ၊ မြေပြင်ပကတိအခြေအနေများအရ ဖြစ်ပေါ်တွေ့ရှိမှုများအပေါ် အခြေခံပြီး ရှေ့လုပ်ငန်းစဉ်များဆောင်ရွက်ရာတွင် အဆင်ပြေအောင်မြင်စေရေးအတွက် အကြံပြုပြောကြားချက်များဖြစ်သောကြောင့် လက်တွေ့ကျသည့် ဆွေးနွေးချက်များဖြစ်ပါကြောင်း၊ အဂတိလိုက်စားမှုကို အဓိပ္ပာယ်သတ်မှတ်ရာတွင် တစ်ခုတည်းဖြင့် ပြီးပြည့်စုံ၍ အားလုံးလက်ခံနိုင်သည့် အဓိပ္ပာယ်မျိုး မသတ်မှတ်နိုင်ပါကြောင်း၊ အဂတိလိုက်စားမှုကို အဓိပ္ပာယ်သတ်မှတ်ရာတွင် ဥပဒေအကြောင်းအရ လည်းကောင်း၊ ရာဇဝတ်မှုရှုထောင့်အရလည်းကောင်း၊ နိုင်ငံရေးရှုထောင့်အရ လည်းကောင်း သတ်မှတ်ချက်ဆိုင်ရာ ကွဲပြားမှုများကို တွေ့မြင်ရမည်ဖြစ်ပါကြောင်း၊
- (ခ) သို့ရာတွင် အဂတိလိုက်စားမှုသည် ဖွံ့ဖြိုးဆဲနိုင်ငံများနှင့် ဖွံ့ဖြိုးပြီးနိုင်ငံများတွင်ပါ အမြစ်တွယ်နေကြောင်းနှင့် အစိုးရပိုင်း၊ ပုဂ္ဂလိကပိုင်းများတွင်သာမက အမြတ် အစွန်းအတွက်မဟုတ်ဘဲ ကုသိုလ်ဖြစ်လှမှုရေးအဖွဲ့အစည်းများပါ အမြစ်တွယ်နေပြီး ဖြစ်ကြောင်းကို ပထမအချက်အနေဖြင့် ဖော်ပြလာပါကြောင်း၊ ဒုတိယအချက်မှာ နိုင်ငံရေးနယ်ပယ်တွင် အဂတိလိုက်စားမှုမှာ ယခင်ယခင်ကာလများထက်ပို၍ ပတ်သက်လာနေခြင်းဖြစ်ပါကြောင်း၊ တတိယအချက်မှာ အဂတိလိုက်စားမှုသည် နိုင်ငံတစ်နိုင်ငံ ဖွံ့ဖြိုးတိုးတက်ရေးနှင့် ခေတ်မီနိုင်ငံဖြစ်ပေါ်ရေးအတွက် ကြီးမားသည့် အဟန့်အတား အနှောင့်အယှက် တစ်ခုဖြစ်သည်ကို သတ်မှတ်လာခြင်းဖြစ်ပါကြောင်း၊ နိုင်ငံတော်ဖွံ့ဖြိုးမှုအစီအစဉ်များတွင် အဂတိလိုက်စားမှုတိုက်ဖျက်ရေးအစီအစဉ်များကို ဦးစားပေးအဖြစ် ပါဝင်သင့်ကြောင်း ဖော်ပြလာကြပါကြောင်း၊

- (ဂ) ယခုဆွေးနွေးခဲ့သည့် PFP Web Portal တွင် ပြည်ထောင်စုဝန်ကြီးဌာန/အဖွဲ့အစည်းများ၏ ဝန်ဆောင်မှုကိုရယူသည့် ပြည်သူများထံမှ တုံ့ပြန်မှုရယူခြင်းအစီအစဉ် ဖြစ်သောကြောင့် ပြည်သူလူထု၏ အကြံပြုချက်နှင့် သဘောထားအမြင်များကို လျင်မြန်စွာသိရှိပြီး အချိန်နှင့်တစ်ပြေးညီ တုံ့ပြန်ဖြေရှင်းပေးနိုင်ခြင်းဖြင့် အဂတိလိုက်စားမှုကို ကြိုတင်တားဆီးကာကွယ်နိုင်မည်ဖြစ်ပြီး အဂတိလိုက်စားမှုဖြစ်ပေါ်စေနိုင်သည့် လုပ်ထုံးလုပ်နည်းများ၊ အစီအစဉ်များကို စနစ်တကျညှိနှိုင်းပြုပြင်နိုင်ရန် အခွင့်အရေးရရှိမည်ဖြစ်ပါကြောင်း၊ ထို့ပြင် PFP ကို ဌာနများတွင် အသုံးပြုသည့် အတွက် သက်သာသော ကုန်ကျစရိတ်ဖြင့် အဂတိလိုက်စားမှုတားဆီးကာကွယ်ရေး လုပ်ငန်းများကို ထိရောက်စွာကာကွယ်နိုင်သည့်အတွက် PFP တွင် အရေးပါသည့် Short Code “1111” အသုံးပြုနိုင်ရေးအတွက် CPU များအားလုံး အသုံးပြုနိုင်ရေး အတွက် အလေးထား၍ စီမံဆောင်ရွက်ပေးပါရန် တိုက်တွန်းပါကြောင်း၊
- (ဃ) ထို့ပြင် ၂၀၂၂ - ၂၀၂၃ ခုနှစ်မှစ၍ SMS ကုန်ကျစရိတ်များကို သက်ဆိုင်ရာဝန်ကြီးဌာနအလိုက် ကျခံရမည်ဖြစ်သောကြောင့် ဘတ်ဂျက်တွင် SMS ကုန်ကျစရိတ်များကို ကြိုတင်လျာထားသတ်မှတ်ပြီး ဆောင်ရွက်ပြီးဖြစ်သည့်အတွက် ကျေးဇူးတင်ရှိပါကြောင်း၊ ပြည်ထောင်စုဝန်ကြီးဌာန/ အဖွဲ့အစည်းများရှိ အဂတိလိုက်စားမှုတားဆီးကာကွယ်ရေးအဖွဲ့များ၏ လုပ်ငန်းတာဝန်နှင့် လုပ်ငန်းအစီအစဉ်တို့တွင် အဓိကကျသည့် PFP Web Portal ဖြင့် အများပြည်သူထံမှ တုံ့ပြန်မှုရယူခြင်းအစီအစဉ် ဆောင်ရွက်မှုနှင့်စပ်လျဉ်း၍ လိုအပ်ချက်များ၊ အကြံပြုချက်များကို ကြိုဆိုပါကြောင်း နှင့် PFP အသုံးပြုနည်းသင်တန်းများ ဆောင်ရွက်ပေးရန် လိုအပ်ပါက ဆောင်ရွက်ပေးနိုင်ကြောင်း အသိပေးတင်ပြလိုပါကြောင်း။

ဆုံးဖြတ်ချက်

ဆောင်ရွက်ရန်

၂၀။ အစည်းအဝေးမှ အောက်ပါတို့ကို ဆုံးဖြတ်ပါသည်-

- (က) ပြည်ထောင်စုဝန်ကြီးဌာန/ အဖွဲ့အစည်းများအနေဖြင့် PFP အသုံးပြုနည်းသင်တန်းများ ဆွေးနွေးပို့ချပေးရန် လိုအပ်ပါက ကော်မရှင်ရုံးသို့ ဆက်သွယ်ညှိနှိုင်းအကြောင်းကြားရန်၊
- (ခ) အဂတိလိုက်စားမှုတိုက်ဖျက်ရေးကော်မရှင်ရုံးအနေဖြင့် ပြည်ထောင်စုဝန်ကြီးဌာန/ အဖွဲ့အစည်းများမှ PFP အသုံးပြုနည်းသင်တန်း ပို့ချပေးရန် ညှိနှိုင်းလာပါက သက်ဆိုင်ရာဌာနများနှင့် လိုအပ်သည်များညှိနှိုင်းဆောင်ရွက်ရန်။

ပြည်ထောင်စုဝန်ကြီးဌာန/ အဖွဲ့အစည်းများအားလုံး

အဂတိလိုက်စားမှုတိုက်ဖျက်ရေးကော်မရှင်ရုံး

အထွေထွေ

၂၁။ ၁၁:၃၀ နာရီအချိန်တွင် အစည်းအဝေးပြီးဆုံးပါသည်။

မှတ်တမ်းတင်သူ


၉/၂/၂၀၂၂

နန်းရတနာထွန်း

ဒုတိယညွှန်ကြားရေးမှူး

စာအမှတ်၊ ACC-၂ / (၀၁) / ၀၀၂ / (၀၁၁ / ၂၀၂၂)

ရက် စွဲ၊ ၂၀၂၂ ခုနှစ်၊ ဖေဖော်ဝါရီလ ၉ ရက်

ဖြန့်ဝေခြင်း

ဦးမောင်မောင်တင့်၊ ကော်မရှင်အဖွဲ့ဝင်၊ အဂတိလိုက်စားမှုတိုက်ဖျက်ရေးကော်မရှင်

ဦးကျော်ဝင်းသိန်း၊ ကော်မရှင်အဖွဲ့ဝင်၊ အဂတိလိုက်စားမှုတိုက်ဖျက်ရေးကော်မရှင်

ဒေါ်ကြူကြူဝင်း၊ ကော်မရှင်အဖွဲ့ဝင်၊ အဂတိလိုက်စားမှုတိုက်ဖျက်ရေးကော်မရှင်

ဦးဝင်းတည်၊ ကော်မရှင်အဖွဲ့ဝင်၊ အဂတိလိုက်စားမှုတိုက်ဖျက်ရေးကော်မရှင်

အစည်းအဝေးတက်ရောက်သူများ()

မိတ္တူကို

ဥက္ကဋ္ဌ၊ အဂတိလိုက်စားမှုတိုက်ဖျက်ရေးကော်မရှင်
အတွင်းရေးမှူး၊ အဂတိလိုက်စားမှုတိုက်ဖျက်ရေးကော်မရှင် } (သိရှိနိုင်ပါရန် တင်ပြအပ်ပါသည်။)

ရုံးလက်ခံ

ပြည်ထောင်စုဝန်ကြီးဌာန/အဖွဲ့အစည်းများမှ အစည်းအဝေးတက်ရောက်သူများစာရင်း

၁။ ဦးဝင်းဇော်အောင်	ညွှန်ကြားရေးမှူးချုပ်	လူဝင်မှုကြီးကြပ်ရေးနှင့်ပြည်သူ့အင်အား ဝန်ကြီးဌာန၊ ပြည်သူ့အင်အားဦးစီးဌာန
၂။ ဒေါက်တာ စိုင်းကျော်နိုင်ဦး	ညွှန်ကြားရေးမှူးချုပ်	သိပ္ပံနှင့်နည်းပညာဝန်ကြီးဌာန၊ နည်းပညာ၊သက်မွေးပညာနှင့် လေ့ကျင့်ရေးဦးစီးဌာန
၃။ ဒေါ်နွယ်နီ	ညွှန်ကြားရေးမှူးချုပ်	သိပ္ပံနှင့်နည်းပညာဝန်ကြီးဌာန၊ အဆင့်မြင့်သိပ္ပံနှင့်နည်းပညာဦးစီးဌာန
၄။ ဦးလှမြင့်	ဒုတိယအမြဲတမ်းအတွင်းဝန်	ဟိုတယ်နှင့်ခရီးသွားလာရေးဝန်ကြီးဌာန
၅။ ဦးဇာနည်အောင်	ဒုတိယညွှန်ကြားရေးမှူးချုပ်	ပို့ဆောင်ရေးနှင့်ဆက်သွယ်ရေးဝန်ကြီး ဌာန၊ ဆက်သွယ်ရေးညွှန်ကြားမှုဦးစီးဌာန
၆။ ဒေါ်ခင်နွေဦး	ဒုတိယညွှန်ကြားရေးမှူးချုပ်	အလုပ်သမားဝန်ကြီးဌာန၊ အလုပ်ရုံနှင့် အလုပ်သမားဥပဒေစစ်ဆေးရေးဦးစီးဌာန
၇။ ဦးသက်လွင်	ညွှန်ကြားရေးမှူး	ပြည်ထဲရေးဝန်ကြီးဌာန၊ အထွေထွေအုပ်ချုပ်ရေးဦးစီးဌာန
၈။ ဒေါ်သန်းဇင်အေး	ညွှန်ကြားရေးမှူး	ပြည်ထောင်စုအစိုးရအဖွဲ့ရုံးဝန်ကြီးဌာန(၁)၊ အခွန်အယူခံခုံအဖွဲ့ရုံး
၉။ ဦးရဲမင်းသူ	ဒုတိယညွှန်ကြားရေးမှူး	စီမံကိန်းနှင့်ဘဏ္ဍာရေးဝန်ကြီးဌာန၊ အကောက်ခွန်ဦးစီးဌာန
၁၀။ ဒေါ်အေးအေးသိန်း	ညွှန်ကြားရေးမှူး	လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန၊ လူဝင်မှုကြီးကြပ်ရေးဦးစီးဌာန
၁၁။ ဦးညီညီသိန်းဇံ	ညွှန်ကြားရေးမှူး	စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန၊ ကုန်သွယ်ရေးဦးစီးဌာန
၁၂။ ဦးကျော်စွာဝင်း	ညွှန်ကြားရေးမှူး	စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန၊ စားသုံးသူရေးရာဦးစီးဌာန
၁၃။ ဒေါ်လဲ့လဲ့သောင်း	ညွှန်ကြားရေးမှူး	ပညာရေးဝန်ကြီးဌာန၊ အဆင့်မြင့်ပညာဦးစီးဌာန
၁၄။ ဦးရဲလွင်	ညွှန်ကြားရေးမှူး	အားကစားနှင့် လူငယ်ရေးရာဝန်ကြီးဌာန

၁၅။ ဦးကျော်ဇင်မိုး	ညွှန်ကြားရေးမှူး	အားကစားနှင့် လူငယ်ရေးရာဝန်ကြီးဌာန
၁၆။ ဒုရဲမှူးကြီး	ဒုတိယရဲမှူးကြီး	ပြည်ထဲရေးဝန်ကြီးဌာန၊ မြန်မာနိုင်ငံရဲတပ်ဖွဲ့ဌာနချုပ်
သက်ထွန်း		
၁၇။ ဦးစိန်နွယ်	ဒုတိယညွှန်ကြားရေးမှူး	စီမံကိန်းနှင့်ဘဏ္ဍာရေးဝန်ကြီးဌာန၊ ပြည်တွင်းအခွန်များဦးစီးဌာန
၁၈။ ဒေါ်ယုယုနိုင်	ဒုတိယညွှန်ကြားရေးမှူး	ပို့ဆောင်ရေးနှင့် ဆက်သွယ်ရေးဝန်ကြီး ဌာန၊ဆက်သွယ်ရေးညွှန်ကြားမှုဦးစီးဌာန
၁၉။ ဒေါ်ကြွယ်ကြွယ်သူ	ဒုတိယညွှန်ကြားရေးမှူး	ပို့ဆောင်ရေးနှင့်ဆက်သွယ်ရေးဝန်ကြီး ဌာန၊ ကုန်းလမ်းပို့ဆောင်ရေးညွှန်ကြားမှု ဦးစီးဌာန
၂၀။ ဒေါ်မေဂျွန်အောင်	ဒုတိယအထွေထွေမန်နေဂျာ	ပို့ဆောင်ရေးနှင့်ဆက်သွယ်ရေးဝန်ကြီး ဌာန၊ မြန်မာ့စာတိုက်လုပ်ငန်း
၂၁။ ဦးခင်မောင်ကျော်	ဒုတိယညွှန်ကြားရေးမှူး	ပညာရေးဝန်ကြီးဌာန၊ အခြေခံပညာဦးစီးဌာန
၂၂။ ဦးစည်သူထွန်း	ဒုတိယညွှန်ကြားရေးမှူး	အားကစားနှင့် လူငယ်ရေးရာဝန်ကြီးဌာန
၂၃။ ဦးတင်မျိုးအောင်	ဒုတိယညွှန်ကြားရေးမှူး	ဟိုတယ်နှင့် ခရီးသွားလာရေးဝန်ကြီးဌာန
၂၄။ ဦးသူရိန်ထွန်း	လ/ထညွှန်ကြားရေးမှူး	အလုပ်သမားဝန်ကြီးဌာန၊ ဝန်ကြီးရုံး
၂၅။ ဒေါ်ခင်သန္တာဦး	လ/ထညွှန်ကြားရေးမှူး	ကျန်းမာရေးဝန်ကြီးဌာန၊ ကုသရေးဦးစီးဌာန
၂၆။ ဒေါက်တာ အိလှိုင်းသက်ဇာ	ဦးစီးအရာရှိ	ပြည်ထောင်စုအစိုးရအဖွဲ့ရုံးဝန်ကြီးဌာန(၁) အခွန်အယူခံခုံအဖွဲ့ရုံး
၂၇။ ဒေါ်လှိုင်ယဉ်မွန်ဦး	ဦးစီးအရာရှိ	ကျန်းမာရေးဝန်ကြီးဌာန၊ တိုင်းရင်းဆေးပညာဦးစီးဌာန